



పల్లె వెలుగు

తెలుగు జాతీయ దిన పత్రిక

అవినీతిపై నిఘా RNI-APTEL/2012/46499

GST No.37ACDFM5465G1Z1



సంపుటి : 14 సంఛక : 116 తెలంగాణ, ఆంధ్రప్రదేశ్ ఎడిటర్ : మహేష్ యాదవ్ 26-04-2026 పేజీలు : 12 వెల : 03/-

బాలల భద్రతలో జిల్లా అర్హులగా నిలవాలి

కరీంనగర్, ఏప్రిల్ 26 బాలల భద్రత, రక్షణ, సంక్షేమంలో జిల్లా అగ్రభాగాన ఉండేలా చర్యలు తీసుకోవాలని కలెక్టర్ చిత్రా మిత్రా అన్నారు. శనివారం కలెక్టరేట్ కన్ఫరెన్స్ హాలులో బాలల భద్రత, రక్షణ, సంక్షేమ వారంపై మహిళా శిశు సంక్షేమ శాఖ అధికారులు, సఖి స్పెషియల్ పబ్లిక్ హెల్త్ లైన్ సిబ్బందితో సమీక్షా నిర్వహించారు. ఈ సందర్భంగా ఆమె మాట్లాడుతూ మహిళా శిశు సంక్షేమ శాఖకు సంబంధించిన అన్ని పథకాలు, కార్యక్రమాలపై గ్రామగ్రామాన విస్తృతంగా ప్రజలకు అవగాహన కల్పించాలన్నారు. కార్యక్రమంలో అదనపు కలెక్టర్ అశ్వినీ తానాజీ వాఖడే, జిల్లా మహిళా సంక్షేమ అధికారి సరస్వతి, డిప్యూటీ జగదీశ్వర్, పబ్లిక్ హెల్త్ లైన్ కో ఆర్డినేటర్ సంపత్యాదవ్, సఖి సెంటర్ అడ్మినిస్ట్రేటర్ లక్ష్మి పాల్గొన్నారు.



మోదీ ప్రగతిశీల నాయకుడు-చంద్రబాబు

ప్రధానమంత్రి నరేంద్రమోదీ నేతృత్వంలో భారత్ అగ్రస్థాయి దేశంగా మారుతుందని ఆంధ్రప్రదేశ్ ముఖ్యమంత్రి నారా చంద్రబాబు నాయుడు వ్యాఖ్యానించారు. ప్రధాని మోదీ రిఫార్మర్, పెర్ఫార్మర్, ఐస్టర్ అని ప్రశంసించారు. (శనివారం) ముంబైలో కేంద్ర ఆర్థిక మంత్రి నిర్మలా సీతారామన్ చేతుల మీదుగా ఎకనమిక్ డైవ్స్ జాబ్స్ రిఫార్మర్ ఆఫ్ ది ఇయర్ -2025 అవార్డును ముఖ్యమంత్రి చంద్రబాబు స్వీకరించారు. అవార్డు స్వీకరించిన అనంతరం సీఎం ప్రసంగించారు. డైవ్స్ జాబ్స్ రిఫార్మర్ ఆఫ్ ది ఇయర్ అవార్డు స్వీకరించడం సంతోషంగా ఉందని తెలిపారు. ఈ అవార్డు పెట్టుబడులు ఏపీకి వస్తాయని ఆశిస్తున్నారని అన్నారు. ఆంధ్రప్రదేశ్ కు పెట్టుబడులను ఆకర్షించడమే లక్ష్యంగా పెట్టుకున్నామని వివరించారు. ఏపీలో అనుమతుల వేగాన్ని పారిత్రామిక వేత్రలు గుర్తించాలని కోరారు. స్మిట్ ఆఫ్ డూయింగ్ జాబ్స్, స్మిట్ ఆఫ్ డెలివరింగ్ గవర్నెన్స్ విధానాల ద్వారా సుపరిపాలన అందిస్తున్నామని సీఎం చంద్రబాబు వ్యాఖ్యానించారు. ఏఐ డాక్టర్, ఏఐ ట్యూటర్, ఏఐ అగ్రాణు లాంటి సేవలు అందిస్తున్నామని తెలిపారు.



మే 9న తెలంగాణకు ప్రధాని మోదీ పర్యటన

హైదరాబాద్, ఏప్రిల్ 25 ప్రధానమంత్రి నరేంద్ర మోదీ వచ్చే నెలలో తెలంగాణ రాష్ట్రాన్ని సందర్శించనున్నారు. మే 9వ తేదీన ఆయన రాష్ట్ర పర్యటన ఖరారైనట్లు సమాచారం. ఈ పర్యటనలో భాగంగా వలు ఆభివృద్ధి కార్యక్రమాల్లో పాల్గొనడంతో పాటు హైదరాబాద్ నగరంలోని వరదీ మైదానంలో భారీ బహిరంగ సభను నిర్వహించనున్నారు. మూడోసారి ప్రధానమంత్రి వదలిని చేపట్టిన తర్వాత మోదీ తెలంగాణకు రావడం ఆది మొదటిసారి కావడం ప్రత్యేక ప్రాధాన్యతను సంతరించుకుంది. ఐదు రాష్ట్రాల ఎన్నికల ఫలితాల అనంతరం ఈ పర్యటన జరగనుండటం రాజకీయంగా కూడా ఆసక్తికరంగా మారింది.



అమిత్ షాపై లీగల్ కేసు-మమతా బెనర్జీ



హుగ్లీ: పశ్చిమబెంగాల్ అసెంబ్లీ ఎన్నికల రెండో విడత పోలింగ్ ప్రచారంలో రాజకీయ ఉద్రిక్తతలు చోటుచేసుకుంటున్నాయి. కేంద్ర హోం మంత్రి అమిత్ షా చేసిన హింసాత్మక వ్యాఖ్యలపై లీగల్ కేసు వేయనున్నట్లు పశ్చిమబెంగాల్ మమతా బెనర్జీ తెలిపారు. హుగ్లీలో శనివారంనాడు జరిగిన ఎన్నికల ప్రచార సభలో ఆమె మాట్లాడుతూ, ఎన్నికలు ముగిసిన తర్వాత టీఎంసీ కార్యకర్తలను 'తలకిందులుగా వేలాడదీస్తాం' అంటూ అమిత్ షా చేసిన వ్యాఖ్యలు ఒక హోం మంత్రి స్థాయికి తగవని, ఇలాంటి దురుసు పోగడలతో బెంగాల్ ఓటర్ల మనసులు గెలుచుకోలేరని అన్నారు. 'హోం మంత్రి వాడుతున్న భాషను ఏమనాలి? ఎన్నికల తర్వాత జనాలను తలకిందులుగా వేలాడదీస్తామంటూ ఆయన చేసిన వ్యాఖ్యలు ఎంతమాత్రం ఆమోదయోగ్యం కాదు.

డిజిటల్ వ్యాలెట్లపై ఆర్బీఐ కొత్త రూల్స్

వినియోగదారుల భద్రత, పారదర్శకత పెంచడమే ప్రధాన లక్ష్యం. లావాదేవీల పరిమితులు, నాన్-బ్యాంక్ సంస్థల నికర విలువపై కొత్త నిబంధనలు విధించిన లావాదేవీల సొమ్మును వెంటనే రిఫండ్ చేయాలని స్పష్టం. అన్ని ఛార్జీలను స్థానిక భాషలో స్పష్టంగా తెలిపాలని ఆదేశం. దేశంలో డిజిటల్ చెల్లింపులను మరింత సురక్షితంగా, పారదర్శకంగా మార్చేందుకు భారతీయ రిజర్వ్ బ్యాంక్ (ఆర్బీఐ) కీలక చర్యలు చేపట్టింది. ప్రీపెయిడ్ పేమెంట్ ఇన్స్ట్రుమెంట్స్ (పీపీఐ) అయిన డిజిటల్ వ్యాలెట్లు, ప్రీపెయిడ్ కార్డులకు సంబంధించి కొత్త ముసాయిదా మార్గదర్శకాలను విడుదల చేసింది. వినియోగదారుల రక్షణ, నిర్వహణలో స్పష్టత పెంచడమే ఈ ప్రతిపాదనల ముఖ్య ఉద్దేశం.



50 శాతం సేవలు ఏఐ ద్వారానే

ప్రపంచంలోనే తొలిసారి ఒక దేశం ఆర్టిఫిషియల్ ఇంటెలిజెన్స్ సహాయంతో ప్రభుత్వ కార్యకలాపాలను, సేవలను అందించడానికి సిద్ధమవుతోంది. యునైటెడ్ అరబ్ ఎమిరేట్స్ ప్రభుత్వం ఈ కీలక నిర్ణయం తీసుకుంది. ప్రపంచంలోనే తొలిసారి ఒక దేశం ఆర్టిఫిషియల్ ఇంటెలిజెన్స్ సహాయంతో ప్రభుత్వ కార్యకలాపాలను, సేవలను అందించడానికి సిద్ధమవుతోంది. యునైటెడ్ అరబ్ ఎమిరేట్స్ ప్రభుత్వం ఈ కీలక నిర్ణయం తీసుకుంది. 2028 నాటికి ప్రభుత్వ కార్యకలాపాల్లో సగం 'ఏఐంటిక్ ఏఐ' ద్వారా నడుస్తాయని యూఏఈ ప్రధాని షేక్ మహ్మద్ బిన్ రషీద్ అల్ మఖ్తూమ్ వెల్లడించారు. ఈ నిర్ణయం ప్రపంచవ్యాప్తంగా సాంకేతిక రంగంలో పెద్ద సంచలనం సృష్టిస్తోంది.



'పెట్రో' కష్టాలు తీరేదెన్నడు

పట్టణంలోని పెట్రోల్ బంకులు శనివారం వాహనదారులతో కిటకిటలాడాయి. శుక్రవారం బంకుల్లో నో స్టాక్ బోర్డులు పెట్టడంతో పెట్రోల్, డీజిల్ కు వాహనదారులు, ప్రజలు తీవ్ర ఇబ్బందులు పడ్డారు. డోన్లో పెట్రోల్ కోసం భారులుతీరిన వాహనదారులు. డోన్, బనగానపల్లె, ఆళ్లగడ్డ నియోజకవర్గాల్లో వాహనదారుల ఇబ్బందులు. మండల కేంద్రంలో 4, నగల్పాడులో, పెద్దబోడనం గ్రామాల సమీపంలో రెండు పెట్రోల్ బంకులు ఉన్నాయి. అయితే ఆయిల్ కంపెనీల నుంచి సరఫరా సరిగా లేక కొరత ఏర్పడిందని బంకుల యజమానులు తెలిపారు. డిజిల్, పెట్రోల్ కొరత ఉండటంతో వాహనదారులు, రైతులు క్యాన్సల్ తీసుకొని బంకుల వద్ద శనివారం నిరీక్షించారు. అధికారులు స్పందించి కొరత లేకుండా చూడాలని రైతులు, వాహనదారులు కోరుతున్నారు. కృత్రిమ కొరత సృష్టిస్తే చర్యలు. పెట్రోల్, డిజిల్ కృత్రిమ కొరత సృష్టిస్తే చర్యలు తప్పవని తహసీల్దార్ ఫణింద్రుడు హెచ్చరించారు. 'పెట్రో పాల్సు'



శీర్షికన శనివారం ఆంధ్రజ్యోతిలో కథనం ప్రచురితమైంది. ఇందుకు స్పందించిన తహసీల్దార్ ఇండియన్ ఆయిల్, హెచ్ఐ బంకులను తనిఖీ చేసి, స్టాక్ రిజిస్ట్రేషన్, పెట్రోల్, డిజిల్ నిర్వహించే ప్రదేశాన్ని పరిశీలించి పెట్రోల్ కొరత లేకుండా అన్నివిధాలా జాగ్రత్తలు తీసుకోవాలని యజమానులకు సూచించారు. ఇంధనం నిల్వ ఉంచుకొని కొరత సృష్టిస్తే చర్యలు తప్పవన్నారు. ఆర్బిఐ అబ్యూల్నెన్సర్, వీఆర్సీలు పాల్గొన్నారు. వ్యాపారులు పెట్రోలు, డిజిల్ ను బ్లాక్ మార్కెట్, ఇంధన కొరత తీవ్రంగా మారిందని సీపీఐ మండల కార్యదర్శి మహేష్ ఆరోపించారు. శనివారం మాట్లాడుతూ కొరత కరాణంగా వ్యవసాయం, రవాణా రంగాలు దెబ్బతింటాయని పేర్కొన్నారు.

వేధిస్తున్న డీజిల్ కారత

జిల్లాలోని గ్రామీణ ప్రాంతాల్లో రెండు రోజులుగా డీజిల్ కొరత తీవ్రంగా ఉంది. శుక్రవారం రాత్రి 9 గంటల నుంచి నక్కవల్లి, ఎస్. రాయపరం, పాపక రావుపేట మండలాల్లోని పలు పెట్రోల్ బంకుల్లో డీజిల్ లేదని బంకుల నిర్వాహకులు చెబుతున్నారు. వాహన చోదకుల అగణాల్ని దీంతో పలు బంకుల వద్ద అనేక వాహనాలు నిలిచిపోయాయి. శుక్రవారం రాత్రి వేంపాడు పెట్రోల్ బంకుల వద్ద డీజిల్ కోసం అనేకమంది పడిగాపులు కాశారు. ఆటోలు, ట్రాక్టర్లతో గంటల పాటు నిరీక్షించారు.



స్థానిక ఎన్నికలకు సిద్ధంకండి

స్థానిక ఎన్నికలకు సిద్ధం కావాలని ఎమ్మెల్యే విజయచంద్ర పార్టీ శ్రేణులకు పిలుపునిచ్చారు. నాయకులతో మాట్లాడుతున్న ఎమ్మెల్యే విజయచంద్ర స్థానిక ఎన్నికలు ఎప్పుడు జరిగినా అందుకు నాయకులు సిద్ధంగా ఉండాలని స్పష్టం చేశారు. గతంలో ఎప్పుడూ లేని విధంగా ప్రజా సమస్యలను పరిష్కరిస్తున్నట్లు తెలిపారు. నియోజకవర్గ అభివృద్ధి లక్ష్యంగా పనిచేస్తున్నామని, కూటమి ప్రభుత్వంలో దీర్ఘకాలిక సమస్యలను పరిష్కరిస్తూ ముందుకు వెళుతున్నామని అన్నారు. గ్రామీణ ప్రాంతాల్లో రహదారులు, వంతెనల నిర్మాణాలతో పాటు ఉపాధి హామీ పథకం మెరీటయర్ల నిధులతో అనేక అభివృద్ధి పనులు పూర్తి చేసినట్లు తెలిపారు.



ఓమిని ఆస్పత్రి లో చికిత్స పొందుతున్న బూదూర్ లక్ష్మీకాంతరెడ్డిని పరామర్శించిన టీటీడీ

పాలకమండలి మాజీ సభ్యులు వై, సీతారామి రెడ్డి



మంత్రాలయం పల్లె వెలుగు ఏప్రిల్ 25

కర్నూలు పట్టణంలోని ఓమిని ఆస్పత్రిలో చికిత్స పొందుతున్న బూదూరు లక్ష్మీ కాంత రెడ్డి ని పరామర్శించి ఆరోగ్య పరిస్థితి గురించి అడిగి తెలుసుకున్న టీటీడీ పాలకమండలి మాజీ సభ్యులు వైఎస్సార్సీపీ రాష్ట్ర కార్య నిర్వాహక కమిటీ సభ్యులు పత్తికొండ అసెంబ్లీ పరిశీలకులు వై. సీతారామిరెడ్డి ఈయనతో పాటు వైఎస్సార్సీపీ రాష్ట్ర కార్య నిర్వాహక కమిటీ సభ్యులు ఆదోని అసెంబ్లీ పరిశీలకులు ఆర్. పురుషోత్తం రెడ్డి వైఎస్సార్సీపీ జిల్లా కార్యదర్శి సి. వి. విశ్వనాథ్ రెడ్డి , మంత్రాలయం నియోజకవర్గం లీగల్ సెల్ ప్రతినిధి మాలపల్లి కరణం గురురాజరావు స్వామి తదితరులు ఉన్నారు.

వినియోగదారులకు ఇబ్బందులు లేకుండా పెట్రోల్, డీజిల్ ను సరఫరా చేయాలి

జాయింట్ కలెక్టర్ సూరుల్ కమర్

పల్లె వెలుగు కర్నూలు బ్యూరో

వినియోగదారులకు ఇబ్బందులు లేకుండా పెట్రోల్, డీజిల్ ను సరఫరా చేయాలని జాయింట్ కలెక్టర్ సూరుల్ కమర్ పెట్రోల్ బంక్ ల యాజమాన్యాలను ఆదేశించారు. శనివారం నగరంలోని సూర్యవేలయం వద్ద ఉన్న హెచ్చీ పెట్రోల్ బంక్, బళ్లారి చౌరస్తాలోని నయారా పెట్రోల్ బంక్ ను జాయింట్ కలెక్టర్ సూరుల్ కమర్ తనిఖీ చేశారు. ఈ సందర్భంగా జాయింట్ కలెక్టర్ పెట్రోల్ బంక్ లో సరైన నిల్వలు ఉండే విధంగా చూ సుకోవాలని , వినియోగదారులకు ఇబ్బంది లేకుండా పెట్రోల్, డీజిల్ సరఫరా చేయాలని యాజమాన్యాలను ఆదేశించారు. ఎలాంటి అక్రమాలు జరగకూడదని జేసీ స్పష్టం చేశారు. ఈ సందర్భంగా జేసీ వాహనదారులతో మాట్లాడారు. పెట్రోల్, డీజిల్ అవసరానికి తగినంత నిల్వ ఉందని, ప్రజలు ఆందోళన చెందాల్సిన అవసరం లేదని విజ్ఞప్తి చేశారు. ఈ కార్యక్రమంలో డీఎస్ఓ రాజా రఘువీర్ పాల్గొన్నారు.



మడివాల మాచిదేవుని విగ్రహానికి రూ.91 వేలు విరాళం

రాజంపన్న గౌడ సేవాభావం

హోళగుండ పల్లె వెలుగు ఏప్రిల్ 25

హోళగుండ మండలంలో శ్రీ సిద్దేశ్వర స్వామి ఆలయం ఎదుట నిర్మాణంలో నిలిచిపోయిన రజక కుల ఆరాధ్యదైవం శ్రీ మడివాల మాచిదేవుని గుడి పనులకు ఊతమిచ్చే విధంగా ఒక ముఖ్యమైన నిర్ణయం తీసుకోబడింది. ఆలయ ధర్మకర్త రాజంపన్న గౌడ సేవాభావంతో రూ.91,000 విలువ గల మడివాల మాచిదేవుని విగ్రహాన్ని అందజేయనున్నట్లు ప్రకటించారు. దాదాపు 10 సంవత్సరాలుగా ఆగిపోయిన గుడి నిర్మాణాన్ని పూర్తి చేయాలనే సంకల్పంతో ఈ విరాళం ప్రకటించడం విశేషం. ఈ సందర్భంగా హోళగుండ గ్రామ రజక సంఘ పెద్దలతో మాట్లాడిన ఆయన, రజకులు ఐక్యంగా ఉండాలని, తమ అభివృద్ధికి ఎప్పటికప్పుడు సహకారం అందిస్తానని తెలిపారు. అలాగే గ్రామ ప్రజలు కుల, మత భేదాలకు అతీతంగా ఐక్యంగా జీవించాలని, మడివాల మాచిదేవుని ఆశీర్వాదాలు అందరిపై ఉండాలని ఆకాంక్షించారు. భవిష్యత్ కార్యక్రమాల్లో కూడా ముందుండి సహకరిస్తానని హామీ ఇచ్చారు. ఈ కార్యక్రమంలో కురుకుంద నాగరాజు, డ్రైవర్ షేకన్న కరెంటు మల్లి, కరెంటు లక్ష్మణ్, కల్ ఊరన్న, ఏరురు రమేష్, ఎల్ఐసీ లక్ష్మణ్, నాగేంద్ర, పెద్ద ఊరన్న, మల్లికార్జున, బీజేపీ ఉలిగన్న, నాగరాజు, కార్పెంటర్ రాజా, ఎలెక్ట్రిషియన్ మల్లి, హనుమేష్, రమేష్, కృష్ణ, ఏరురు మల్లి, వడ్రగిరి మల్లి, రజక యువకులు తదితరులు పాల్గొన్నారు.



రాత్రి వేళల్లో విజిబుల్ పోలీసింగ్ కట్టు దిట్టం



నేరాల నియంత్రణకు ప్రత్యేక చర్యలు

పల్లె వెలుగు కర్నూలు క్రైమ్.

జిల్లా ఎస్పీ విక్రాంత్ పాటిల్ ఆదేశాల మేరకు కర్నూలు పట్టణంలో ప్రజల భద్రత, శాంతిభద్ర తల పరిరక్షణ కోసం 'విజిబుల్ పోలీసింగ్' కార్యక్రమాన్ని విస్తృతంగా నిర్వహిస్తున్నారు. ఈ కార్యక్రమం ద్వారా నేరాల నియంత్రణతో పాటు అనుమానాస్పద వాహనాల తనిఖీలు చేపడుతున్నారు. ఈ క్రమంలో



శుక్రవారం రాత్రి నుండి తెల్లవారు జాము వరకు కర్నూలు మూడవ పట్టణ సీబి శేషయ్య ఆధ్వర్యంలో కర్నూలు పట్టణంలో ప్రత్యేక విజిబుల్ పోలీసింగ్ నిర్వహించారు. బ్లూ కోర్ట్స్ బృందాలు మరియు క్యూఆర్టీ (ఐ=) బృందాలు పాల్గొని కట్టుదిట్టంగా విజిబుల్ పోలీసింగ్ చేపట్టాయి. అసవసరంగా బయట తిరిగే వారిపై కఠిన చర్యలు తీసుకుంటామని హెచ్చరించారు. ప్రజలు పోలీసులకు సహకరించాలని విజ్ఞప్తి చేశారు. ఎక్కడైనా సమస్యలు ఉంటే అత్యవసర పరిస్థితుల్లో



ప్రజలు దయలో 112 /100కు సమాచారం ఇవ్వాలని సూచించారు.

ఘనంగా చిన్నారి తనైరా మొదటి పుట్టినరోజు వేడుకలు



ముఖ్య అతిథిగా విచ్చేసిన రాష్ట్ర మంత్రి ఎన్ఎండి ఫరూక్.

పల్లె వెలుగు నంద్యాల జిల్లా బ్యూరో.

నంద్యాల పట్టణంలోని ప్రముఖ వైద్యులు, ప్రైవేట్ హాస్పిటల్ డాక్టర్ దుద్దిపూరి హేమంథరావు, డాక్టర్ అనూప దంపతుల కుమార్తె తనైరా మొదటి పుట్టినరోజు వేడుకలు శుక్రవారం రాత్రి స్థానిక రాజారెడ్డి ఫంక్షన్ హాల్ నందు అత్యంత వైభవంగా నిర్వహించబడ్డాయి. ఈ వేడుకలకు ఆంధ్రప్రదేశ్ రాష్ట్ర న్యాయశాఖ మరియు మైనార్టీ సంక్షేమ శాఖ మంత్రి ఎన్ఎండి ఫరూక్ ముఖ్య అతిథిగా హాజరై, చిన్నారి తనైరా ను ఆశీర్వదించారు. ఈ సందర్భంగా మంత్రి ఫరూక్ మాట్లాడుతూ, వైద్య సేవల్లో రాణిస్తున్న హేమంథరావు దంపతుల కుటుంబం ఇలాంటి వేడుకలు మరిన్ని జరుపుకోవాలని ఆకాంక్షించారు. ఈ కార్యక్రమంలో మాజీ కొన్నిలర్ కృపాకర్, కృష్ణారావు, అన్నద్దీన్, శరత్, జార్జీ తదితర ప్రముఖులు పాల్గొన్నారు. వీరితో పాటు పట్టణంలోని పలువురు వైద్యులు,



రాజకీయ నాయకులు మరియు బంధుమిత్రులు హాజరై చిన్నారికి పుట్టినరోజు శుభాకాంక్షలు తెలియజేశారు.

జలధార - జలహారతి కార్యక్రమంతో పూడికలో మగ్గిపోయిన తూర్పు వంకకు పునర్జీవం

సాంబవరం గ్రామంలో నీటి ప్రవాహం, రైతు భద్రత.

గ్రామీణ ఉపాధికి కొత్త దిశ.

పల్లె వెలుగు నంద్యాల జిల్లా బ్యూరో.

నంద్యాల జిల్లా వ్యాప్తంగా నీటి వనరుల అభివృద్ధి, గ్రామీణ జీవనోపాధి బలోపేతం లక్ష్యంగా జిల్లా కలెక్టర్ జి. రాజకుమారి ఆదేశాల మేరకు చేపడుతున్న జలధార - జలహారతి కార్యక్రమం గ్రామీణ ప్రాంతాల్లో సానుకూల మార్పులకు నాంది పలుకుతోంది. ఈ కార్యక్రమంలో భాగంగా గోస్పాడు మండలం సాంబవరం గ్రామంలో జరుగుతున్న ఫీదర్ కాలువ (తూర్పు వంక) పూడికతీత పనులు ఒక విజయవంతమైన ఉదాహరణగా నిలిచాయి. పురాతన వంకకు పునర్జీవం. సాంబవరం గ్రామానికి చెందిన ఈ "తూర్పు వంక" అనేది పూర్వీకుల కాలం నుండి ఉన్న సహజ జల మార్గం. గాజులపల్లి అంకిరెడ్డి చెరువునుండి ప్రారంభమై గంగవరం, మసీదుపురం పొలాల గుండా ప్రవహిస్తూ సాంబవరం గ్రామంలోని కానాల చెరువులో కలిసే ఈ వంక కాలక్రమేణా పూడికతో నిండిపోయి తన అసలు సామర్థ్యాన్ని కోల్పోయింది. ఇప్పుడు ఈ కాలువను పునరుద్ధరించేందుకు సుమారు రు.2.94 లక్షల అంచనా వ్యయంతో పూడికతీత పనులు చేపట్టడం జరిగింది. ఇందులో భాగంగా సుమారు 5 కిలోమీటర్ల పొడవులో ఉన్న కాలువలో సాంబవరం గ్రామ పరిధిలో 1 కిలోమీటర్ మేర పనులు



జరుగుతున్నాయి. ఉపాధి హామీతో జీవనోపాధి ఈ పనులు ఉపాధి హామీ పథకం కింద నిర్వహించబడుతున్నాయి. గ్రామంలోని కూలీలకు రోజుకు రు. 304 వరకు వేతనం లభిస్తూ, వారి కుటుంబాలకు ఆర్థిక భరోసా కలుగుతోంది. వనిలో పాల్గొంటున్న కూలీలు ఈ కార్యక్రమాన్ని జీవనోపాధికి మార్గంగా భావిస్తూ ఆసందం వ్యక్తం చేస్తున్నారు. ప్రయోజనాల సహాకారం. కాలువలో నీటి ప్రవాహం సాఫీగా సాగుతుంది. పొలాలకు వరద ముప్పు తగ్గుతుంది. చెరువులు సమృద్ధిగా నిండుతాయి. భూగర్భ జలాల స్థాయి పెరుగుతుంది. గ్రామస్థులకు ఉపాధి అవకాశాలు లభిస్తాయి. అభివృద్ధికి దారి చూపుతున్న కార్యక్రమం. జలధార - జలహారతి కార్యక్రమం ద్వారా పాడైపోయిన సహజ జల వనరులకు పునర్జీవం లభిస్తోంది. గ్రామీణ ఆర్థిక వ్యవస్థ బలోపేతం అవుతూ, రైతుల జీవన ప్రమాణాలు మెరుగుపడుతున్నాయి. రాష్ట్రం ముఖ్యమంత్రి దూరదృష్టి, జిల్లా కలెక్టర్ జి.



రాజకుమారి సమర్థవంతమైన ప్రణాళికలతో ఈ కార్యక్రమం గ్రామీణ అభివృద్ధికి ఒక ఆదర్శంగా నిలుస్తోంది. సాంబవరం గ్రామంలోని ఈ ఫీదర్ కాలువ పునరుద్ధరణ ఒక సాధారణ పనిగా కాకుండా, గ్రామానికి జీవనాధారాన్ని పునర్నిర్మించిన గొప్ప ప్రయత్నంగా నిలిచింది. రైతుకు లభించిన లాభం - డేవిడ్ క్రిస్టోఫర్ బాబు సాంబవరం గ్రామానికి చెందిన రైతు డేవిడ్ క్రిస్టోఫర్ బాబు ఈ పనుల వల్ల కలిగిన ప్రయోజనాలను వివరించారు. ఆయన మాట్లాడుతూ, "మునుపు వర్షాలు పడినప్పుడు కాలువ పూడికతో నిండిపోవడంతో నీరు పొలాల్లోకి చేరి నష్టాన్ని కలిగించేది. ఇప్పుడు గట్టు వేసి కాలువను శుభ్రం చేయడంతో నీరు నేరుగా చెరువులోకి వెళ్లేలా మారింది. దీంతో మా పొలాలు వరద ముప్పు నుండి రక్షితమయ్యాయి" అని తెలిపారు. ఈ పనులు ఆయనలాంటి రైతులకు కేవలం ఉపాధి మాత్రమే కాకుండా భవిష్యత్ వ్యవసాయ భద్రతను కూడా అందిస్తున్నాయి.

మార్కెట్ యార్డ్ స్థలం రైతులకు అంతా ఉపయోగ కరంగా లేదు



టీడిపి కార్యాలయానికి కేటాయింపుపై జేడీ రామాంజనేయులు సంచలన వ్యాఖ్యలు

రైతులకు అవసరం లేనందున టీడిపి కార్యాలయానికి స్థలం కేటాయింపు... మార్కెట్ యార్డ్ చైర్మన్.

పల్లె వెలుగు నంద్యాల జిల్లా బ్యూరో.

నంద్యాల నూనెపల్లిలోని వ్యవసాయ మార్కెట్ యార్డ్ స్థలం కేటాయింపు వ్యవహారం ఇప్పుడు జిల్లాలో రాజకీయ దుమారం రేపుతోంది. రైతుల కోసం వినియోగించాల్సిన అత్యంత విలువైన మార్కెట్ యార్డ్ స్థలాన్ని తెలుగుదేశం పార్టీ కార్యాలయానికి కేటాయించాలనే ప్రతిపాదనలపై విమర్శలు వెల్లువెత్తుతున్నాయి. నంద్యాల జిల్లా టీడిపి అధ్యక్షుడు కోరెన మేరకు, నూనెపల్లి మార్కెట్ యార్డులో రెండు ఎకరాల స్థలాన్ని పార్టీ కార్యాలయానికి కేటాయించాలని జిల్లా కలెక్టర్ ప్రభుత్వానికి ప్రతిపాదనలు పంపారు. ఈ ప్రక్రియలో భాగంగా, శనివారం వ్యవసాయ మార్కెట్ జాయింట్ డైరెక్టర్ రామాంజనేయులు, మార్కెట్ యార్డ్ చైర్మన్ హరిబాబుతో కలిసి ప్రతిపాదిత స్థలాన్ని పరిశీలించారు. అక్కడ ఉన్న



నిర్మాణాల తొలగింపు, స్థలం విలువ తదితర అంశాలపై ప్రభుత్వానికి పూర్తి నివేదిక సమర్పిస్తామని ఈ సందర్భంగా జేడీ వెల్లడించారు. ఈ సందర్భంగా విలేజరులు జేడీ రామాంజనేయులను సూటిగా ప్రశ్నించారు. “రైతుల అభివృద్ధికి కేటాయించాల్సిన విలువైన భూమిని ఒక రాజకీయ పార్టీ కార్యాలయానికి ఎలా కేటాయిస్తారు? దీనిపై రైతుల నుంచి వస్తున్న అభ్యంతరాలకు మీ సమాధానం ఏమిటి?” అని అడిగిన ప్రశ్నకు జేడీ ఆశ్చర్యకరమైన సమాధానం ఇచ్చారు. జేడీ రామాంజనేయులు మాట్లాడి, “ప్రస్తుతం నూనెపల్లి మార్కెట్ యార్డులోని సదరు స్థలం రైతులకు పెద్దగా ఉపయోగపడటం లేదు. అందుకే దానిని లీజు ప్రాతిపదికన టీడిపి కార్యాలయానికి కేటాయించేందుకు నివేదికలు పంపుతున్నాం. అయితే రైతులకు అవసరమైన మిగిలిన స్థలాన్ని వారి కోసమే వినియోగిస్తాం.” రైతుల అవసరాల కోసం నిర్మించిన మార్కెట్ యార్డులో స్థలం “అనవసరం” అని ప్రభుత్వ ఉన్నతాధికారి వ్యాఖ్యానించడంపై రైతు సంఘాలు మండిపడుతున్నాయి. భవిష్యత్తులో మార్కెట్ విస్తరణకు ఉపయోగపడే స్థలాన్ని రాజకీయ కార్యాలయాలకు ధారాదత్తం చేయడం ఎంతవరకు సమంజసమని సామాన్యులు ప్రశ్నిస్తున్నారు.

మేజర్ పంచాయతీలో దాహం కేకలు ఖాళీ బిందెలతో మహిళల గర్జన

నీటి సమస్య పంచాయతీ కార్యాలయం వద్ద మహిళల ఆందోళన



హోళగుండ పల్లె వెలుగు ఏప్రిల్ 25

హోళగుండ పంచాయతీలో నీటి సంక్షోభం ఖాళీ బిందెలతో మహిళల ఆగ్రహ నిరసన హోళగుండ మేజర్ పంచాయతీలో త్రాగునీటి సమస్య తీవ్రరూపం దాల్చడంతో ఐదవ, ఆరో వార్డులకు చెందిన మహిళలు ఆగ్రహంతో రోడ్లెక్కారు. ఖాళీ బిందెలతో పంచాయతీ కార్యాలయం ఎదుట బెటాయింది నిరసన చేపట్టారు. “ఇప్పటికైనా నీళ్లు వదలకపోతే కార్యాలయానికి తాళం వేస్తాం” అంటూ అధికారులను గట్టిగా నిలదీశారు. మహిళల ఆగ్రహం ఉద్వేగంగా మారడంతో డిప్యూటీ ఎంపీడీవో చక్రవర్తితో ఘటన వాగ్వివాదం చోటుచేసుకుంది. త్రాగునీటి సమస్యపై అధికారులు నిరక్షయ వహిస్తున్నారని ఆరోపిస్తూ మహిళలు తీవ్ర అసంతృప్తి వ్యక్తం చేశారు. కొంతసేపు ఉద్రిక్త పరిస్థితులు నెలకొన్నాయి. చివరికి సాయంత్రానికల్లా నీటి సరఫరా పునరుద్ధరిస్తామని ప్రత్యేక పరిపాలన అధికారి, డిప్యూటీ ఎంపీడీవో చక్రవర్తి హామీ ఇవ్వడంతో పరిస్థితి సద్దుమణిగింది. అయితే తాత్కాలిక హామీలతో కాకుండా సమస్యకు శాశ్వత పరిష్కారం చూపాలని స్థానికులు డిమాండ్ చేస్తున్నారు.

పాడి పరిశ్రమ వేలాది పేద కుటుంబాలకు ఉపాధి కల్పిస్తోంది

మహానంది, పల్లె వెలుగు



పాడి పరిశ్రమ వేలాది పేద కుటుంబాలకు ఉపాధి కల్పిస్తోందని ఆంధ్రప్రదేశ్ రైతు సంఘం జిల్లా ప్రధాన కార్యదర్శి సోమన్న, సీపీఐ మండల కార్యదర్శి ఆర్. సామెల్ అన్నారు. శనివారం ప్రపంచ పశు వైద్య దినోత్సవాన్ని పురస్కరించుకొని మహానంది మండలం తిమ్మాపురం పశు వైద్యశాలలో డాక్టర్ కరుణాకర్ ని ఘనంగా సన్మానించారు. వారు మాట్లాడుతూ.. 2000 సంవత్సరం నుంచి పశువైద్య దినోత్సవంగా ప్రకటించి, పశు వైద్యరంగంలో కృషి చేస్తోందన్నారు. పెంపుడు జంతువులు, పశువులకు చికిత్స, వ్యాధి నివారణ, ఆహార భద్రత, పరిశోధన, పర్యావరణ పరిరక్షణలో పశు వైద్యులు కీలక పాత్ర పోషిస్తున్నారన్నారు. పశు దాణా సబ్సిడీ పెంచి పశు పుల పెంపకందాలందరికీ అందించాలన్నారు. రాష్ట్ర కేంద్ర బడ్జెట్లో పశు వైద్యానికి అత్యధిక ప్రాధాన్యత కల్పించేలా నిధులు కేటాయించాలని, పశువైద్య దినోత్సవాన్ని పురస్కరించుకుని పశు వైద్యాధికారులు, రైతులు సమన్వయంతో పశు సంక్షేమానికి కృషి చేయాలన్నారు. ఈ కార్యక్రమంలో రైతు సంఘం జిల్లా సహాయ కార్యదర్శి పి రాజు, వెంకటేశ్వర్లు, లక్ష్మణ్ పాల్గొన్నారు.

ఆర్టీసీపై కాంగ్రెస్ కక్ష సాధింపు

ఆర్టీసీ సమ్మె రాష్ట్ర ప్రజలకు తీవ్రమైన ఇబ్బందులను కలిగిస్తున్నది. కార్మిక సంఘాల జేఏసీతో చర్చలు జరిపి వారి డిమాండ్లను పరిష్కరించాల్సిన ప్రభుత్వం, ఆర్టీసీ యాజమాన్యం అనుసరిస్తున్న వైఖరిని గమనిస్తే రోమ్ నగరం తగలబడిపోతుంటే పిడేలు వాయిస్తూ కూర్చున్న నీరో చక్రవర్తిని మరిపిస్తున్నది. తెలంగాణ రాష్ట్రంలో ఆర్టీసీ కార్మికులు మూడు రోజులుగా నిరవధిక సమ్మెలో ఉన్నారు. తమ న్యాయమైన డిమాండ్లను పరిష్కరించాలని కోరుతూ ఏడాది నుంచి దశల వారి ఆందోళనలు చేశారు. ప్రభుత్వం స్పందించకపోవడంతో విసిగివేసారపోయి మార్చి 13న 32 డిమాండ్లతో కూడిన సమ్మె నోటీసును కార్మికసంఘాల జేఏసీ యాజమాన్యానికి ఇచ్చింది. అయినప్పటికీ ప్రభుత్వం, ఆర్టీసీ యాజమాన్యం నుంచి లెక్కచేయలేదు. దీంతో ఏప్రిల్ 22 నుంచి ఆర్టీసీ కార్మికులందరూ నిరవధిక సమ్మెకు పూనుకున్నారు. సంస్థ పరిరక్షణ, కార్మికుల ఉద్యోగ భద్రత హక్కుల కోసం ఆర్టీసీ కార్మికులు చేస్తున్న డిమాండ్లపై కాంగ్రెస్ ప్రభుత్వం నిరక్షయ వైఖరిని అనుసరిస్తున్నది. ఆర్టీసీ సమ్మె రాష్ట్ర ప్రజలకు తీవ్రమైన ఇబ్బందులను కలిగిస్తున్నది. కార్మిక సంఘాల జేఏసీతో చర్చలు జరిపి వారి డిమాండ్లను పరిష్కరించాల్సిన ప్రభుత్వం, ఆర్టీసీ యాజమాన్యం అనుసరిస్తున్న వైఖరిని గమనిస్తే రోమ్ నగరం తగలబడిపోతుంటే పిడేలు వాయిస్తూ కూర్చున్న నీరో చక్రవర్తిని మరిపిస్తున్నది. బాధ్యతను విస్మరించిన ప్రభుత్వ ధోరణి ఆర్టీసీ కార్మికులపై కక్షపూరిత వైఖరిగానే కనిపిస్తున్నది. అనుభవం లేని తాత్కాలిక డ్రైవర్లను పెట్టుకుని బస్ సర్వీసులను బలవంతంగా నడిపించడం ద్వారా వివిధ చోట్ల ప్రమాదాలు జరిగి పలువురు గాయపడ్డారు. టిజీటీ లేని ప్రయాణం, తాత్కాలిక డ్రైవర్ల వల్ల ప్రమాదాలు జరిగి ప్రాణ నష్టం సంభవిస్తే ఎవరు బాధ్యులు? కనీసం పరిహారం ఇచ్చే పరిస్థితి కూడా లేదు. ప్రజల ప్రాణాలతో చెలగాటమూడుతున్న ఆర్టీసీ అధికారులు, ప్రభుత్వ వైఖరి ప్రమాదకరమైనది.

ముఖ్య కార్యకర్తలతో, నాయకులతో సమావేశం నిర్వహించిన మంత్రి ఎన్ఎండి ఫరూక్



పల్లె వెలుగు నంద్యాల జిల్లా బ్యూరో.

ఆంధ్రప్రదేశ్ రాష్ట్ర న్యాయశాఖ మరియు మైనార్టీ సంక్షేమ శాఖ మంత్రి ఎన్ఎండి ఫరూక్ ఈరోజు నంద్యాలలోని తన క్యాంపు కార్యాలయంలో నియోజకవర్గ ముఖ్య కార్యకర్తలతో సమావేశం నిర్వహించారు. ఈ సమావేశంలో మంత్రి ఫరూక్ నియోజకవర్గంలోని తాజా రాజకీయ పరిస్థితులు, అభివృద్ధి పనులు మరియు ప్రజల సమస్యలపై కార్యకర్తలతో సుదీర్ఘంగా చర్చించారు. ప్రభుత్వ సంక్షేమ పథకాలు అర్హులైన ప్రతి ఒక్కరికీ అందేలా కార్యకర్తల క్షేత్రస్థాయిలో చొరవ తీసుకోవాలని మంత్రి ఫరూక్ సూచించారు. నంద్యాల నియోజకవర్గంలో



జరుగుతున్న వివిధ అభివృద్ధి పనుల పురోగతిని కార్యకర్తలను అడిగి తెలుసుకున్నారు. పనుల్లో జాప్యం లేకుండా చూడాలని అధికారులతో సమన్వయం చేసుకోవాలని దిశానిర్దేశం చేశారు. పార్టీ కోసం కష్టపడి పనిచేసే ప్రతి కార్యకర్తకు ప్రభుత్వం అండగా ఉంటుందని, వారి సమస్యలను పరిష్కరించడంలో తాను ఎల్లప్పుడూ ముందుంటానని మంత్రి ఫరూక్ భరోసా ఇచ్చారు. రాబోయే రోజుల్లో ప్రజా సంక్షేమమే ధ్యేయంగా మరింత ఉత్సాహంతో పనిచేయాలని ఆయన పిలుపునిచ్చారు. ఈ కార్యక్రమంలో నియోజకవర్గ స్థాయి కీలక నాయకులు, వివిధ విభాగాల ప్రతినిధులు మరియు పెద్ద సంఖ్యలో కార్యకర్తలు పాల్గొన్నారు.

మలేరియా నియంత్రణకు గ్రామస్థులే కీలకం

గజ్జెపల్లి ప్రాథమిక ఆరోగ్య కేంద్రంలో ప్రపంచ మలేరియా దినోత్సవం

హోళగుండ పల్లె వెలుగు ఏప్రిల్ 25

ప్రపంచ మలేరియా దినోత్సవం 2026ను పురస్కరించుకుని గజ్జెపల్లి ప్రాథమిక ఆరోగ్య కేంద్రం ఆధ్వర్యంలో శనివారం గ్రామంలో విస్తృత అవగాహన కార్యక్రమాలు నిర్వహించినట్లు డాక్టర్ న్యూటన్ తెలిపారు. “ఇప్పుడు మనం చేయగలం ఇప్పుడు మనం తప్పక” అనే ధీమత్తో మలేరియా నిర్మూలన లక్ష్యంగా ప్రజలకు వివిధ కార్యక్రమాల ద్వారా అవగాహన కల్పించారు. ఈ సందర్భంగా ఆరోగ్య సిబ్బంది గ్రామంలో ర్యాబీ నిర్వహించి, దోమల ద్వారా వ్యాపించే వ్యాధుల నివారణకు తీసుకోవాల్సిన జాగ్రత్తలను వివరించారు. పురుగుమందు పూసిన బెడ్ నెట్లు వినియోగించడం, ఇంటి పరిసరాల్లో నిల్వ నీరు ఉండనివ్వకపోవడం వంటి అంశాలపై ప్రజలకు సూచనలు ఇచ్చారు. అదేవిధంగా ప్రాథమిక ఆరోగ్య కేంద్రంలో జ్వర నిఘా శిబిరం ఏర్పాటు చేసి, రాపిడ్ డయాగ్నోస్టిక్ టెస్టులు నిర్వహించారు. అనుమానిత కేసులను వెంటనే గుర్తించి, తక్షణ చికిత్స అందించేలా చర్యలు చేపట్టారు. నర్సింగ్ సిబ్బంది దోమల నివారణపై ప్రత్యక్ష ప్రదర్శనలు నిర్వహించి, వారానికి ఒకసారి “డ్రై డే” పాటించడం ద్వారా లార్యా పెరుగుదలను అరికట్టవచ్చని వివరించారు. ఈ సందర్భంగా వైద్యాధికారి న్యూటన్ మాట్లాడుతూ, “మలేరియా వ్యాధిని కేవలం చికిత్స చేయడం కాదు, మూలంలోనే అరికట్టడం మా లక్ష్యం. గ్రామస్థులందరూ అప్రమత్తంగా ఉండి, జ్వరం వంటి లక్షణాలు కనిపించిన వెంటనే పరీక్షలు చేయించుకోవాలి” అని సూచించారు. ఇంటింటికి సేవలు అందిస్తున్న ఆశా వర్షం సేవలను ఈ సందర్భంగా ప్రశంసించారు. ముఖ్యంగా గర్భిణీలు, చిన్నారులకు రక్షణ కల్పించడంలో వారి పాత్ర కీలకమని తెలిపారు. జ్వరం, వణుకు, తలనొప్పి వంటి లక్షణాలు కనిపిస్తే వెంటనే ఆరోగ్య కేంద్రాన్ని సంప్రదించాలని అధికారులు ప్రజలకు కోరారు. ముందస్తు నిర్ధారణ, సమయానికి చికిత్సతోనే మలేరియాను పూర్తిగా నియంత్రించవచ్చని పేర్కొన్నారు.



పెట్రోల్, డీజిల్ కారత లేకుండా చూడాలి

పెట్రోల్, డీజిల్ పక్కదారి పట్టకుండా చూడాలి.. ప్రజలకు ఇబ్బందులు తలెత్తకుండా చర్యలు తీసుకోవాలి. సిపిఎం ఆధ్వర్యంలో నిరసన ధర్మా..



పల్లె వెలుగు నంద్యాల రూరల్.

పట్టణంలో పెట్రోల్ డీజిల్ కారత సమస్య తలెత్తకుండా జిల్లా అధికార యంత్రం తక్షణమే చర్యలు చేపట్టాలని సిపిఎం నాయకులు డిమాండ్ చేశారు. నంద్యాల పట్టణంలోని గాంధీ చౌక్ వద్ద పెట్రోల్ డీజిల్ కారత ను నివారించాలని సిపిఎం పార్టీ పట్టణ కమిటీ ఆధ్వర్యంలో నిరసన ధర్మా చేపట్టారు. ఈ కార్యక్రమానికి సిపిఎం పట్టణ కార్యదర్శి వర్గ సభ్యులు వెంకట లింగం అధ్యక్షత వహించగా కార్యదర్శి వర్గ సభ్యులు కే ఎం.డి గౌస్, సీనియర్ నాయకులు తోట మద్దులు, శ్రీనివాసమూర్తి తదితరులు మాట్లాడుతూ గత రెండు రోజులు నుండి నంద్యాల పట్టణంలో డీజిల్ పెట్రోల్ కారతతో వాహనదారులు ప్రజలు తీవ్ర ఇబ్బందులు పడుతున్నారని పెట్రోల్ డీజిల్ కారత నివారణకు ప్రత్యేక చర్యలు తీసుకోవాలన్నారు. ఒకవైపు కారత లేదని సంబంధిత రాష్ట్ర మంత్రులు, జిల్లా అధికార యంత్రాంగం ప్రకటిస్తున్నప్పటికీ క్షేత్రస్థాయిలో మాత్రం రోజురోజుకూ పెట్రోల్ డీజిల్ కారత సమస్య జటిలం కాబోతుందని ఆవేదన వ్యక్తం చేశారు.. వాహనదారులకు పెట్రోల్ పెట్రోల్ డీజిల్ పట్టకుండా, డ్రమ్ములకు క్యాప్లకు పడుతూ బంకుల నిర్వాహకులు పక్కదారి పట్టిస్తున్నారని విమర్శించారు. ఇజ్రాయిల్ అమెరికా ఇరాన్ పై చేస్తున్న యుద్ధం ప్రభావం మన దేశంపై పడిందని, ఇంధనం సరైన సమయంలో రాకపోవడంతోనే మనకు ఈ ఇబ్బందులు తలెత్తుతున్నాయి అన్నారు. దేశంలో ఇంధన సమస్య తలెత్తకుండా కేంద్ర ప్రభుత్వం తక్షణమే చర్యలు చేపట్టి పెట్రోల్ డీజిల్ సమస్యలు లేకుండా చూడాలన్నారు.. కార్యక్రమంలో పట్టణ కార్యదర్శి వర్గ సభ్యులు మౌలావి, కమిటీ సభ్యులు జైలాస్, కార్యకర్తలు, హవాబీలు తదితరులు పాల్గొన్నారు.

మలేరియా నివారణకు జాగ్రత్తలు అవసరం



మహానంది, పల్లె వెలుగు

మలేరియా నివారణకు పరిశుభ్రత, దోమల నియంత్రణ, జాగ్రత్తలు అత్యంత అవసరమని వైద్యాధికారి డాక్టర్ భగవాన్ దాస్ అన్నారు. శనివారం మహానంది మండలం తిమ్మాపురం ప్రాథమిక ఆరోగ్య కేంద్రం నందు ప్రపంచ మలేరియా దినోత్సవాన్ని పురస్కరించుకొని ర్యాలీ నిర్వహించారు. ఆయన మాట్లాడుతూ.. మలేరియా వ్యాధి చాలా ప్రాణాంతకమైనదని, ఆ వ్యాధిబారిన పడకుండా జాగ్రత్తలు తీసుకోవాలని అని చెప్పారు. గ్రామాల్లో నీరు నిల్వలు లేకుండా పరిసరాలను పరిశుభ్రంగా ఉంచుకోవాలని సూచించారు. ఇల్లు, ఇంటి పరిసరాల్లో వారానికి ఒకసారి నీరు నిల్వ లేకుండా డ్రై డే పాటించాలని, దోమలు పెరగకుండా నియంత్రించాలని, పరిశుభ్రంగా ఉంచుకోవాలన్నారు. ఎవరైనా జ్వరం బారిన పడినట్లయితే ఆరోగ్య సిబ్బంది లేదా ప్రాథమిక ఆరోగ్య కేంద్రంలో రక్త పరీక్షలు నిర్వహించుకుని నిర్ధారణ అయితే మందులు వాడాలని కోరారు. ఈ కార్యక్రమంలో డాక్టర్ వేణు కార్తికేయ, ఎం పి హెచ్ ఈ ఓ హుస్సేన్ రెడ్డి, ఎన్ అమీనాబి, సిబ్బంది, ఆశా కార్యకర్తలు, ఏఎన్ఎంలు, తదితరులు పాల్గొన్నారు.

ప్రభుత్వ జనరల్ ఆస్పత్రిలో రోగులకు మెరుగైన సేవలందించేందుకు వీలుగా మౌలిక వసతులను అభివృద్ధి చేసుకోవాలి



జూన్ మొదటి వారంలో క్రిటికల్ కేర్ బ్లాక్ యూనిట్ ప్రారంభోత్సవం చేసే విధంగా చర్యలు చేపట్టింది -ఎన్సీఆర్ వైద్య సేవ కింద లక్ష్య సాధనను 80 శాతానికి పెంచాలి. జిల్లా కలెక్టర్ డా. ఏ.సిరి

పల్లె వెలుగు కర్నూలు బ్యూరో

ప్రభుత్వ జనరల్ ఆస్పత్రిలో రోగులకు మెరుగైన సేవలందించేందుకు వీలుగా మౌలిక వసతులను అభివృద్ధి చేసుకోవాలని జిల్లా కలెక్టర్ డా.ఏ.సిరి వైద్యాధికారులను ఆదేశించారు. శనివారం కర్నూలు మెడికల్ కళాశాల మీటింగ్ హాల్ లో మెడికల్ కాలేజీ, గవర్నమెంట్ జనరల్ హాస్పిటల్ లకు సంబంధించిన వైద్య సేవలు, మౌలిక వసతుల కల్పన పై హెచ్.డి.ఎల్ కలెక్టర్ సమీక్ష నిర్వహించారు. ఈ సందర్భంగా కలెక్టర్ మాట్లాడుతూ క్రిటికల్ కేర్ బ్లాక్ లో జరుగుతున్న ఆక్సిజన్ సైట్ల నిర్మాణం, లిఫ్ట్ పనులు మే 31 వ తేదీ నాటికి పూర్తి చేసి, జూన్ మొదటి వారంలో ప్రారంభోత్సవం చేసే విధంగా చర్యలు తీసుకోవాలని జిల్లా కలెక్టర్ డా.ఏ.సిరి ఏపిఎమ్ఎస్బిడిసి ఎన్ఈ ని ఆదేశించారు. పాథాలజీ విభాగానికి సంబంధించి లాబ్స్ యంత్రం, ఇమ్మునోఫ్లోరోసెన్స్ మైక్రోస్కోప్ కొనుగోలుకు సంబంధించి ఫైల్ పంపాలని కలెక్టర్ కర్నూలు మెడికల్ కళాశాల ప్రిన్సిపల్ ను ఆదేశించారు. విక్రామ్ సదన్ పనుల ప్రారంభానికి సంబంధించిన భూమిపూజ పనులు వారం రోజులలో చేయాలని కలెక్టర్ జిజిహెచ్ సూపరింటెండెంట్ ను ఆదేశించారు. కమ్యూనిటీ మెడిసిన్ విభాగంలో విద్యార్థుల సంక్షేమ కార్యక్రమాలు, గ్రామీణ దత్తత కార్యక్రమాల కోసం ఒక బస్సు కావాలని మెడికల్ కాలేజీ వారు కోరడం జరిగిందని, దీనికి సంబంధించిన అంచనా వేసి వచ్చే వారం టెండర్ పిలవాలని కలెక్టర్ వైద్య అధికారులను ఆదేశించారు. విభాగంలో ఒక ప్రొఫెసర్, ఒక అసిస్టెంట్ మాత్రమే ఉన్నారని, దీనివల్ల సదరం క్యాంపులు, శ్వా మరియు ౫౦ నిర్వహించడం చాలా కష్టం అవుతున్న తరుణంలో ఒక అసోసియేట్ ప్రొఫెసర్ కు ప్రమోషన్ ఇచ్చారని, అదే విధంగా కర్నూలు మెడికల్ కళాశాల ప్రిన్సిపల్ చొరవ తీసుకొని ఒక రిటైర్డ్ ప్రొఫెసర్ ను కాంట్రాక్ట్ ప్రాతిపదికన నియమించడం పట్ల కలెక్టర్ సంతృప్తి వ్యక్తం చేశారు... క్లినికల్ లెక్చర్ గ్యాలరీ, శ్వాణ బ్లాక్ పనులు పూర్తి చేయడానికి సంబంధించి తగిన చర్యలు తీసుకోవాలని కలెక్టర్ ఏపిఎమ్ఎస్బిడిసి ఎన్ఈ ని ఆదేశించారు. ఎక్కడా కూడా డాక్టర్లు లేరనే మాట రాకూడదని, రోగులకు ఎటువంటి ఇబ్బందులు కలిగించకూడదన్నారు. 3 వ వార్డులో కిటికీలకు మెష్ లు లేకపోవడంతో కోతులు వస్తున్నాయని ఫిర్యాదులు వస్తున్నాయని, వెంటనే మెష్లు ఏర్పాటు చేసే విధంగా చర్యలు తీసుకోవాలని



కలెక్టర్ ఏపిఎమ్ఎస్బిడిసి అధికారులను ఆదేశించారు. యూరాలజీ ఆపరేషన్ థియేటర్ ఆధునీకరణ పనులు పూర్తయ్యాయని, 'యురెట్రోసోప్యోస్కోపి' కావాలని అడిగారనీ, వాటికి సంబంధించిన కొటేషన్లు మరియు ఫైల్ ను సిద్ధం చేసి పంపాలన్నారు. పిడియాట్రిక్ సర్జరీ కి కావాల్సిన సిస్టోస్కోప్స్ లాపరోస్కోప్స్ ఇప్పటికే కొనుగోలు చేసి అందించామన్నారు. కింద 40 వెంటిలేటర్లు, అల్ట్రాసౌండ్ మెషిన్లు వచ్చేలా చర్యలు తీసుకుంటున్నామని, ఇంకా ఏమైనా పరికరాలు కావాలంటే వివరాలు ఇవ్వాలని కలెక్టర్ జిజిహెచ్ సూపరింటెండెంట్ ను ఆదేశించారు. ప్రభుత్వ సర్వీసు ఆనుపత్రిలో వాష్ రూమ్ ల మరమ్మతులు ఇప్పటికే పూర్తి కాలేదని, ఈ పనులు త్వరితగతిన పూర్తి చేసే విధంగా చర్యలు తీసుకోవాలని కలెక్టర్ వైద్య అధికారులను ఆదేశించారు. టాయిలెట్ల మరమ్మతులకు సంబంధించి ప్రతిరోజూ ఫోటోలు పంపాలని కలెక్టర్ సంబంధిత అధికారులను ఆదేశించారు. మానసిక వైద్యం, వ్యసన విముక్తి కు సంబంధించిన నియామక ప్రక్రియ మెరిట్ వివరాలను వారం రోజుల్లో అందచేసి నియామక ప్రక్రియ త్వరితగతిన పూర్తి చేయాలని కలెక్టర్ జి జి హెచ్ ఏఓ ను ఆదేశించారు. మ్యూన్ హాల్ క్లీనింగ్ మిషన్ల కొనుగోలు కోసం 30 లక్షల రూపాయల ప్రతిపాదనలు సిద్ధం చేసి సి పి ఓ కు పంపాలని కలెక్టర్ ఆదేశించారు. డెర్మటాలజీ వార్డు కు సంబంధించి వెనుక ఉన్న భవనం కూడా సరి చేయాలని కలెక్టర్ సంబంధిత అధికారులను ఆదేశించారు. ఎన్సీఆర్ వైద్య సేవ కింద సేవలను మరింత పెంచాలని, లక్ష్య సాధనను 80 శాతానికి పెంచాలని కలెక్టర్ అధికారులను ఆదేశించారు. అనంతరం వివిధ డిపార్ట్మెంట్లకు సంబంధించిన పీజీ విద్యార్థులు వారికి డిపార్ట్మెంట్ పరంగా కావలసిన పరికరాలు, సదుపాయాలను కలెక్టర్ దృష్టికి తీసుకొని రాగా వాటిని పరిష్కరించే విధంగా చర్యలు తీసుకుంటామన్నారు.. అనంతరం స్థానిక ప్రభుత్వ సర్వీసు వైద్యులలో మెడికల్ కళాశాల విద్యార్థులను హాస్టల్ కలెక్టర్ తనిఖీ చేస్తూ, మున్సిపల్ కమిషనర్ తో మాట్లాడి హాస్టల్ ఎదురుగా ప్లాంటేషన్ చేయించే విధంగా చర్యలు తీసుకోవాలని కలెక్టర్ వైద్యాధికారులను ఆదేశించారు. హాస్టల్ భవనాల మీద మెలిచిన పిచ్చి మొక్కలను తొలగించే విధంగా చర్యలు తీసుకోవాలన్నారు. కొన్ని హాస్టల్ లలో మున్సిపల్ వాటర్ కనెక్షన్ లేవని గమనించిన కలెక్టర్ వెంటనే మున్సిపల్ వాటర్ కనెక్షన్ ఇప్పించే విధంగా చర్యలు తీసుకోవాలని వైద్యాధికారులను ఆదేశించారు.విద్యార్థులకు ఇబ్బందులు లేకుండా వసతులు కల్పించాలని కలెక్టర్ అధికారులను ఆదేశించారు. సమావేశంలో జిజిహెచ్ సూపరింటెండెంట్ డా.వెంకటేశ్వర్లు, కర్నూల్ మెడికల్ కళాశాల ప్రిన్సిపల్ డా. చిట్టి నర్సమ్మ, జిజిహెచ్ ఏవో సింధు సుబ్రహ్మణ్యం, ఏపిఎమ్ఎస్బిడిసి ఎన్ఈ ఇంద్ర తదితరులు పాల్గొన్నారు.

పెట్రోల్, డీజిల్ కారత లేదు

ప్రజలు ఆందోళన చెందవద్దు జిల్లా కలెక్టర్ డాక్టర్ ఏ. సిరి

పల్లె వెలుగు కర్నూలు బ్యూరో

జిల్లాలో పెట్రోల్, డీజిల్ సరఫరాపై కొరత లేదని, అవసరానికి తగినంత నిల్వ ఉందని, ప్రజలు ఆందోళన చెందవద్దు అని జిల్లా కలెక్టర్ డా.ఏ.సిరి తెలిపారు. శనివారం కలెక్టరేట్ మీని కాన్ఫరెన్స్ హాల్లో పెట్రోల్, డీజిల్ సరఫరా అంశాలపై జాయింట్ కలెక్టర్ నూరుల్ కమర్ తో కలిసి జిల్లా కలెక్టర్ ప్రెస్ కాన్ఫరెన్స్ నిర్వహించారు. (ఈ సందర్భంగా జిల్లా కలెక్టర్ మాట్లాడుతూ...జిల్లాలో మొత్తం 166 పెట్రోల్ బంకులు పనిచేస్తుండగా, అవి బిపిసీఎల్, హెచ్ఐ, బిఓసీఎల్, జియో, నయారా వంటి ప్రధాన కంపెనీలకు చెందినవని చెప్పారు. జిల్లాలో రోజువారీగా సగటున 2,36,000 లీటర్ల పెట్రోల్ వినియోగం జరుగుతుండగా, ప్రస్తుతం జిల్లాలో 7 లక్షల లీటర్ల పెట్రోల్ నిల్వ ఉందని తెలిపారు. అదనంగా ట్రాన్సిల్లో 6,39,000 లీటర్లు ఉండటంతో మొత్తం కలిపి 13,19,439 లీటర్ల పెట్రోల్ అందుబాటులో ఉందని వెల్లడించారు. ఈ నిల్వలతో 6 నుంచి 7 రోజుల వరకు సరఫరా కొనసాగించగలమని స్పష్టం చేశారు. డీజిల్ విషయంలో కూడా ఎటువంటి కొరత లేదని తెలిపారు. జిల్లాలో రోజుకు సగటున 3,16,848 లీటర్ల డీజిల్ సరఫరా జరుగుతుండగా, ప్రస్తుతం 5,65,000 లీటర్ల డీజిల్ నిల్వ మరియు ట్రాన్సిల్లో 5,06,564 లీటర్లు ఉన్నాయని చెప్పారు. మొత్తం కలిపి 11 లక్షల లీటర్ల డీజిల్ అందుబాటులో ఉండటంతో సుమారు 4 రోజుల సరఫరా నిరంతరంగా కొనసాగుతుంది అని తెలిపారు. అయితే, ప్రజలు భయంతో అధికంగా పెట్రోల్, డీజిల్ ను క్యాష్లు, డబ్బాలు, బ్యారెల్స్ లో నిల్వ చేసుకోవడం



వల్ల జిల్లాలోని 166 బంకుల్లో 32 బంకులు తాత్కాలికంగా డ్రై అవుట్ అయ్యాయని పేర్కొన్నారు. పెట్రోల్, డీజిల్ సరఫరా నిలిచిపోతుందని, ధరలు పెరుగుతాయని ప్రచారం జరుగుతుండటంతో ప్రజలు ఆందోళన చెందుతున్నారని చెప్పారు. కానీ వాస్తవానికి ఎక్కడా ధరలు పెరగలేదు, సాధారణ ధరలకే సరఫరా జరుగుతోందని స్పష్టం చేశారు. ప్రస్తుతం పెట్రోల్ ధర సుమారు రూ.109, డీజిల్ ధర రూ.97 వద్ద ఉన్నాయని వివరించారు. ఈ సందర్భంగా కలెక్టర్ ప్రజలకు విజ్ఞప్తి చేస్తూ, అవసరానికి మించి పెట్రోల్, డీజిల్ నిల్వ చేసుకోవద్దని, అపోహలు నమ్మకుండా సాధారణంగా వినియోగించుకోవాలని సూచించారు. ఈ విధంగా అధికంగా కొనుగోలు చేయడం వల్ల నిజంగా అవసరమైన వారికి ఇబ్బందులు కలుగుతున్నాయని తెలిపారు. జిల్లాలో పెట్రోల్, డీజిల్ తగినంత ఉంది, ఎటువంటి కొరత లేదు. ప్రజలు భయపడవద్దు, అపోహలను నమ్మకూడదని అని జిల్లా కలెక్టర్ స్పష్టం చేశారు. పెట్రోల్, డీజిల్ ను బ్లాక్ లో అమ్మితే కఠినచర్యలు తీసుకుంటామని కలెక్టర్ హెచ్చరించారు.

విద్యార్థులు అన్ని రంగంలో నైపుణ్యాలు పెంపొందించుకోవాలి



నంద్యాల ప్రతినిధి, ఏప్రిల్ 25 (పల్లె వెలుగు) :

నంద్యాల లోని శాంతిరాం ఇంజనీరింగ్ కళాశాల ఆటోనమస్ లో ప్రమ్ డాట ఇంటెలిజెన్స్ డి కోర్ ఆఫ్ ఎఐ అండ్ మెషిన్ లెర్నింగ్ అనే అంశంపై ఒక రోజు సెమినార్ విజయవంతంగా నిర్వహించబడింది. ఈ కార్యక్రమాన్ని కళాశాల డీసీఐ సైన్సెస్ విభాగం ఆధ్వర్యంలో ఎస్ఆర్ఈసి ఐఈఈఈ స్టూడెంట్ బ్రాంచ్ సహకారంతో నిర్వహించారు. ఈ సెమినార్కు ప్రధాన వక్తగా డా. ఎ.పి. శివకుమార్, ప్రొఫెసర్, కంప్యూటర్ సైన్స్ ఇంజనీరింగ్ కాలేజ్ ఆఫ్ ఇంజనీరింగ్, అనంతపురం పాల్గొన్నారు. తన ప్రసంగంలో డా. శివకుమార్ డేటా నుండి ఇంటెలిజెన్స్ వరకు జరిగే ప్రక్రియ, ఆర్టిఫిషియల్ ఇంటెలిజెన్స్ మరియు మెషిన్ లెర్నింగ్ యొక్క ప్రాముఖ్యత, ప్రస్తుత మరియు భవిష్యత్ అవకాశాల గురించి



వివరంగా చర్చించారు. విద్యార్థులు ఈ రంగంలో నైపుణ్యాలు పెంపొందించుకోవాలని సూచించారు. కళాశాల ప్రెసిడెంట్ డా. ఎం.వి. సుబ్రహ్మణ్యం విద్యార్థులు ఇలాంటి కార్యక్రమాలను సద్వినియోగం చేసుకోవాలని ప్రోత్సహించారు. అలాగే కెరీర్ డెవలప్మెంట్ సెల్ డీన్ డా. దేవిద్ సుకీర్తి కుమార్ విద్యార్థుల కెరీర్ అభివృద్ధికి ఈ తరహా సెమినార్లు ఎంతో ఉపయోగపడతాయని తెలిపారు. ఈ కార్యక్రమంలో వివిధ విభాగాలకు చెందిన విద్యార్థులు, అధ్యాపకులు ఉత్సాహంగా పాల్గొన్నారు. సెమినార్ విద్యార్థులకు విజ్ఞానాన్ని పెంపొందించడంలో ఎంతో ఉపయోగకరంగా నిలిచింది. ఈ కార్యక్రమాన్ని విజయవంతంగా నిర్వహించిన నిర్వాహకులకు కళాశాల యాజమాన్యం అభినందనలు తెలిపింది.

శ్రీనివాస్ సెంటర్ టు సంజీవనగర్ గేట్ రోడ్డు పనులను త్వరగా పూర్తి చేయాలని అధికారులను ఆదేశించిన -మంత్రి ఎన్ఎండి ఫరూక్



పల్లె వెలుగు నంద్యాల జిల్లా బ్యూరో .

నంద్యాల పట్టణంలోని శ్రీనివాస్ సెంటర్ టు సంజీవనగర్ గేట్ వరకు జరుగుతున్న రోడ్డు అభివృద్ధి పనులను రాష్ట్ర మంత్రి వర్మలు ఎన్ఎండి ఫరూక్ శనివారం స్వయంగా క్షేత్రస్థాయిలో పర్యవేక్షించారు. ఈ సందర్భంగా ఆయన ఇంజనీరింగ్ అధికారులు, కాంట్రాక్టర్లతో మాట్లాడి పనుల పురోగతి గురించి అడిగి తెలుసుకున్నారు. అనంతరం మంత్రి ఫరూక్ మాట్లాడుతూ పట్టణంలోని ప్రధాన కూడళ్లలో ఒకటైన శ్రీనివాస్ సెంటర్ టు సంజీవనగర్ గేట్ వరకు ట్రాఫిక్ ఇబ్బందులు కలగకుండా రోడ్డు పనులను అత్యంత నాణ్యతతో, వేగంగా పూర్తి చేయాలని అధికారులను ఆదేశించారు. పనులు జరుగుతున్న సమయంలో వాహనదారులకు, స్థానిక ప్రజలకు ఎటువంటి అసౌకర్యం కలగకుండా తగిన జాగ్రత్తలు తీసుకోవాలని సూచించారు. జాప్యం లేకుండా నిర్ణీత గడువులోగా రోడ్డు విస్తరణ మరియు అభివృద్ధి పనులను ముగించాలని తెలిపారు. నిర్మాణ సమయంలో దుమ్ము, ట్రాఫిక్ మళ్లింపు వంటి విషయాల్లో ప్రజలకు ఇబ్బంది కలగకుండా చూడాలన్నారు. రోడ్డు నిర్మాణంలో ఎక్కడా రాజీ పడకుండా అత్యుత్తమ ప్రమాణాలు పాటించాలన్నారు. ఈ కార్యక్రమంలో మంత్రి వెంట స్థానిక నాయకులు, సంబంధిత శాఖల అధికారులు మరియు సిబ్బంది పాల్గొన్నారు.

ఆక్రమణ భూమి స్వాధీనం



మహానంది, పల్లె వెలుగు

నంద్యాల మండలం మూలసాగరం గ్రామంలో ఆక్రమణలో ఉన్న శ్రీ మహానందిశ్వర స్వామి దేవస్థానం భూమిని స్వాధీనం చేసుకున్నట్లు అలయ ఈవో ఎన్. శ్రీనివాస్ రెడ్డి తెలిపారు. శనివారం ఈవో మాట్లాడుతూ..మూలసాగరంలోని నర్సే నంబర్ 974/1లోని 5-68 ఎకరాల భూమిని ఆక్రమించుకున్నారన్నారు. దీంతో రికార్డుల ప్రకారం స్వాధీనం చేసుకున్నామన్నారు. భూమిని నర్సే చేయించి లీజుకు ఇచ్చేందుకు చర్యలు తీసుకుంటామని తెలిపారు. ఈ కార్యక్రమంలో ఏఈఓ మధు,సిబ్బంది పాల్గొన్నారు.

మహిళల కళ్ళల్లో కన్నీటి ధారలు, వ్యధలు



మద్యం మత్తులో సంసారాలు గుల్ల

బండి ఆత్మకారు నంది పత్రిక ఏప్రిల్ 26:

మద్యపానం.. పేద మద్య తరగతికి చెందిన కుటుంబాలలో చిచ్చు రేపుతోంది. మద్యం మత్తులో పడి మద్య తరగతికి చెందిన కుటుంబాల సంసారాలు గుల్ల అయిపోతున్నాయి. మద్యం మత్తులో మునిగిపోతూ విచక్షణ జ్ఞానాన్ని కోల్పోతున్న వ్యక్తులు కుటుంబాలలో ఘర్షణ వాతావరణాన్ని సృష్టిస్తున్నారు. మొదట్లో సరదాగా మందు మొదలుపెట్టిన మందుబాబులు, తర్వాత దానినే వ్యసనంగా మార్చుకొని ఆరోగ్యాన్ని పాదు చేసుకుంటున్నారు. సామాన్య కుటుంబాలకు చెందిన వ్యక్తులు చాలా మటుకు నేడు మద్య మత్తులో పడి తూలుతున్నారు. పూట గడవని స్థితిలో రెక్కలు ముక్కులు చేసుకుంటున్న వ్యక్తులు వచ్చిన కూలి సొమ్మును సాయంత్రం వేళకు సారా సీసాలకే తగలేస్తున్నారు. చేసిన కష్టమంతా సారా సీసాలకే తగలేస్తూ ఉండటంతో వీరినే నమ్ముకొని బ్రతుకుతున్న చాలా కుటుంబాలు పస్తులతోనే పొద్దు పు చ్చుకుంటున్నారు. పీకలగదాకా తాగి ఇంటికి చేరుకుంటున్న వ్యక్తులు ఇళ్లలో ఘర్షణ వాతావరణాన్ని సృష్టిస్తున్నారు. ఈ విషయాన్ని ఇంటా బయట చెప్పుకోలేక చాలామంది పేద కుటుంబాలకు చెందిన మహిళలు మానసికంగా కృంగిపోతున్నారు. అతిగా మద్యం సేవిస్తూ ఉండటంవల్ల సమాజంలో తమ పరువు ప్రతిష్ఠలను కోల్పోతున్నారు. వ్యసనాలకు గురైన వ్యక్తులు అనారోగ్యానికి గురైన నేపథ్యంలో ఆసుపత్రులకు వెళ్లేందుకు చేతిలో బిల్లిగవ్వ లేక, దేహి అని ఇతరుల వద్ద చేతులు చాచే పరిస్థితులు నెలకొంటూ ఉన్నాయి. గ్రామాలలో విచ్చలవిడిగా బెల్ట్ షాపుల నిర్వహణ యుద్దేచ్ఛగా కొనసాగుతూ ఉండటంతో మద్యం బాబులకు ఆడిందే ఆటగా పొడిందే పాటగా మారుతుంది. నిత్యం మద్యం మందులో తూలుతున్న యువకులు గ్రామాలలో ఘర్షణ వాతావరణాన్ని సృష్టిస్తున్నారు. చిన్న చిన్న విషయాలకి ఘర్షణపడి మందుబాబులు హత్యలు చేసే పీ నస్థితికి దిగజారుతున్నారు. ఇందుకు ఉదాహరణగా బండి ఆత్మకారులో వారం రోజుల క్రితం కరిముల్లా అనే యువకుడికి అతిగా మద్యం తాగింది కొందరు వ్యక్తులు అతిగా మద్యం సేవించి నంద్యాల కు సమీపంలోని కొత్తపల్లి మెట్ల వద్ద దారుణంగా హత్య చేసిన సంఘటన ఇందుకు సాక్షిభూతంగా నిలుస్తోంది.మద్యం మత్తులో పడి అతిగా వాహనాలను నడపడం వల్ల ఎన్నో రోడ్డు ప్రమాదాలు జరిగే



పరిస్థితులు నెలకొంటూ ఉన్నాయి. . బెల్ట్ షాపులను నిర్మూలించే విషయంలో అధికార యంత్రాంగం చేతులు ఎత్తేస్తూ ఉండటంతో, మహిళలు వీరిపై శాపనారాలు పెడుతున్నారు. మద్యపానానికి గురై నమ్ముకున్న కుటుంబాన్ని బజారుకీడిస్తున్నారు. ఇలాంటి సంఘటనను గురించి పలువురు మహిళలను కదిలిస్తే, వారి కళ్ళలో కన్నీటి ధారలు, కనిపిస్తున్నాయి, కన్నీటి వ్యధలను వినిపిస్తూ మూగగా రోధిస్తున్నారు. అతిగా మద్యం సేవించడం వల్ల.... అతిగా మద్యం సేవించడం వల్ల శారీరకంగా,మానసికంగా అనేక తీవ్రమైన అసర్ధాలు కలుగుతాయి. కాలేయం దెబ్బతినడం లాంటి అసర్ధాలు ఏర్పడతాయి. లివర్ సిరోసిస్, ఫ్యాటీ లివర్, హైపర్టీన్ కు దారితీసి చివరకు కాలేయం పనిచేయకుండా పరిస్థితులు ఏర్పడతాయి. అధిక రక్తపోటు, గుండెపోటు,వక్షవాతం క్రమ రహిత హృదయ స్పందన వంటి సమస్యలు వస్తాయి. అతిగా మందు తాగడం వల్ల నోరు, గొంతు, అన్నవాహిక కాలేయం, ప్రాంక్రియాసిస్ తోపాటు రొమ్ము క్యాన్సర్ వచ్చేందుకు అవకాశాలు ఏర్పడతాయి. మతిమరుపు, ఏకాగ్రత లోపించడం వల్ల నరాల బలహీనత, చేతులు పాదాల్లో తిమ్మిర్లు రావడం జరుగుతుంది . పురుషుల్లో బెస్టో స్టెరాన్ స్థాయిలను తగ్గించడం,వీర్యకణాల నాణ్యతను తగ్గించి నపుంసకత్వానికి దారి చేసే పరిస్థితులు ఏర్పడతాయి. శరీరం వ్యాధులకు లోన అయ్యే అవకాశం పెరుగుతుంది. మద్యం మానేయడం ఎలా? మద్యం మానేయడానికి మదిలో బలమైన సంకల్పం ఏర్పరుచుకోవాలి. ఇందుకు ప్రత్యేక ప్రణాళికతో పాటు కుటుంబం మద్దతు కూడా ఎంతో అవసరం ఉంటుంది. వైద్యులను సంప్రదించి క్రమంగా మద్యం తగ్గించడం, అల్కహాల్ లేని పానీయాలను ఎంచుకోవడం చేసుకోవాలి. ఖాళీ సమయాన్ని వ్యాయామం యోగ లేదా అభివృద్ధితో నింపడం ద్వారా అలవాట్లను వదిలించుకోవచ్చు. మద్యం మానేయడం వల్ల లీవ్ ఆరోగ్యం త్వరగా మెరుగుపడుతుంది. బ్రెయిన్ బాగా పనిచేస్తుంది నిద్రలో నాణ్యత పెరుగుతుంది. ఎన్నో లెవెల్స్ పెరుగుతాయి.రోగ నిరోధక శక్తి పెరిగి ఇన్ఫెక్షన్లు, జబ్బులు తగ్గుముఖం పడతాయి. జీవితాన్ని కంట్రోల్లో ఉంచుకోవడం చేసుకోగలుగుతారు. మద్యం మానేయడం వల్ల మీ కుటుంబంలోనే కాక సమాజంలోనూ అందరి వద్ద గౌరవాన్ని పొందగలుగుతారు.

మలేరియా అంతం -మనతోనే సాధ్యం

తొట్టిగారి పల్లె వైద్యాధికారి రాజేష్ కుమార్.



బద్వేల్, ఏప్రిల్ 25 (పల్లె వెలుగు)

మలేరియా అంతం మనతోనే సాధ్యమని తొట్టిగారి పల్లె వైద్యాధికారి రాజేష్ కుమార్ అన్నారు. బద్వేల్ మండలంలోని, తొట్టిగారి పల్లెలో, శనివారం ఉదయం ప్రపంచ మలేరియా దినోత్సవ కార్యక్రమం జరిగింది. ఈ సందర్భంగా వైద్య సిబ్బంది మలేరియా అంతం మనతోనే సాధ్యమని, బ్యానర్ చేతపట్టి, పలు వీధులలో రాల్చి నిర్వహించారు. లార్వాదశలోనే దోమలను అరికట్టాలని, దోమల నివారణకు దోమతెరలే శ్రేయస్కరమని, పరిసరాలను శుభ్రంగా పెట్టుకోవాలంటూ, నినాదాలు చేశారు. ఈ సందర్భంగా వైద్యాధికారి మాట్లాడుతూ దోమ ద్వారానే చికెన్ గున్యా, మలేరియా, డెంగ్యూ, మెడదువాపు వ్యాధి, బోధకాలు పలు రకాల వ్యాధులు వస్తాయన్నారు. మలేరియా సబ్ యూనిట్ అధికారి బ్రహ్మజీ మాట్లాడుతూ, సిబ్బందిచే తాము ఇంటింటి లార్వా ఫీవర్ సర్వే నిర్వహిస్తున్నామన్నారు. లార్వా ఉన్నచోట నీటిని పడవేస్తున్నామన్నారు. డ్రైనేజీ కాలువలో, నిల్వ ఉన్న నీరు, తడి ప్రదేశాలలో అబేట్ , ఆయిల్ బాల్స్, బ్లీచింగ్ పౌడర్ ను చల్లిస్తున్నామన్నారు. అవసరమైన చోట మెడికల్ క్యాంపులను నిర్వహిస్తున్నామన్నారు. 104, విలేజ్ హెల్త్ క్లినిక్ లలో ప్రజల వద్దకే వైద్యం అందుతుందన్నారు. ప్రభుత్వ ఆసుపత్రులలో మందులు సమృద్ధిగా ఉన్నాయన్నారు. ఈ అవకాశాన్ని ప్రతి ఒక్కరూ ఉపయోగించుకోవాలన్నారు. ఈ కార్యక్రమంలో సి.హెచ్.ఓ చంద్రావతి ,హెల్త్ అసిస్టెంట్లు వీరి జనార్ధన్ రావు, శ్రీరామయ్య, వెంకటసుబ్బయ్య, వైద్య సిబ్బంది మహేంద్ర, సుబ్బారాయుడు, ఈశ్వరమ్మ, ఏఎన్.ఎం, ఆశాలు పాల్గొన్నారు.

కర్నూలు ఎస్పీ విక్రాంత్ పాటిల్ ని మర్యాదపూర్వకంగా కలిసిన నూతన సివిల్ జడ్జి మహమ్మద్ అజామ్

జ్యుడిషియల్ సర్వీసెస్లో విజయం సాధించిన అజామ్ కు ఎస్పీ అభినందన.



పల్లెవెలుగు కర్నూలు క్రైమ్.

ఇటీవల వెలువడిన ఆంధ్రప్రదేశ్ జ్యుడిషియల్ సర్వీసెస్ ఫలితా లలో జూనియర్ సివిల్ జడ్జిగా ఎంపికైన మహమ్మద్ అజామ్ శనివారం కర్నూలు జిల్లా పోలీసు కార్యాలయంలో కర్నూలు ఎస్పీ ని మర్యాదపూర్వకంగా కలిశారు. ఈ సందర్భంగా ఎస్పీ మహమ్మద్ అజామ్ ను అభినందిస్తూ, భవిష్యత్తులో మరింత ఉన్నత స్థానాలను అధిరోపించాలని ఆకాంక్షించారు. కృషి, పట్టుదలతో సాధించిన ఈ విజయాన్ని ప్రశంసిస్తూ, న్యాయవ్యవస్థలో ప్రజలకు న్యాయం అందించే దిశగా సేవలు అందించాలని సూచించారు. తండ్రి పోలీస్ శాఖలో సేవలందిస్తుండగా, కుమారుడు న్యాయవ్యవస్థలో ప్రతిష్టాత్మక స్థానం పొందడం గర్వకారణమని ఎస్పీ కొనియాడారు. ఇది సమాజానికి ఆదర్శంగా నిలుస్తుందని పేర్కొన్నారు. మహమ్మద్ అజామ్ నేపథ్యం. కర్నూలు రూరల్ మండలం బి. తాండ్రపాడు గ్రామానికి చెందిన మహమ్మద్ అజామ్, కర్నూలు జోనల్ ఇంటెలిజెన్స్ కార్యాలయంలో హెడ్ కానిస్టేబుల్ గా పనిచేస్తున్న అల్లాబాషా, షేకాన్ దంపతుల కుమారుడు. మహమ్మద్ అజామ్ తన ప్రాథమిక విద్యను కర్నూలులోనే పూర్తి చేసి, పెండే కంటి లా కాలేజీ హైదరాబాద్ లో ఎల్.ఎల్.బి డిగ్రీని పూర్తి చేశారు. 2025 నోటిఫికేషన్ లో హైకోర్టు నిర్వహించిన రాత పరీక్షలు మరియు ఇంటర్వ్యూలలో ప్రతిభ కనబరిచి, జూనియర్ సివిల్ జడ్జిగా ఎంపికై విజయాన్ని సాధించారు. జిల్లా పోలీసు అధికారులు మరియు సిబ్బంది మహమ్మద్ అజామ్ కు శుభాకాంక్షలు తెలిపారు.

భోజనంలో ఆయిల్ ఫామ్ సాగుపై రైతు సదస్సు



బండి ఆత్మకూరు పల్లె వెలుగు ఏప్రిల్ 26:

బండి ఆత్మకూరు మండల పరిధిలో ఉన్న భోజనం గ్రామంలో శనివారం ఆయిల్ ఫామ్ సాగుపై రైతులకు అవగాహన సదస్సు సమావేశాన్ని నిర్వహించారు. నంద్యాల జిల్లా ఉద్యానశాఖ, పతంజలి ఫుడ్స్ లిమిటెడ్ వారి ఆధ్వర్యంలో ఈ సదస్సును నిర్వహించారు. ఈ సందర్భంగా నంద్యాల ఆర్టికల్బర్ అధికారి బి హరింద్ర, పతంజలి డిప్యూటీ మేనేజర్ మాట్లాడుతూ ఆయిల్ ఫామ్ సాగు చేసే రైతుకు ఒక ఎకరాకు 50 మొక్కల చొప్పున సంవత్సరం వరకు కలిగిన మొక్కలను ఉచితంగా ఇవ్వడం జరుగుతుందని పేర్కొన్నారు. ఒక హెక్టారుకు 10,500 రూపాయల చొప్పున ఆయిల్ ఫామ్ పంటకాయ ఖర్చులకు అంతర పంట సాగు కొరకు ప్రోత్సాహంగా అందివ్వడం జరుగుతుందని పేర్కొన్నారు.



ఆయిల్ ఫామ్ మొక్కలను సాగు చేసుకోవడం వల్ల నాలుగవ సంవత్సరం నుండి దిగుబడిని ఇస్తూ, 25 సంవత్సరాల పాటు దిగుబడిని ఇస్తుందని పేర్కొన్నారు. ఒక సంవత్సరానికి లక్ష రూపాయల నుండి 1,50,000 ఆదాయాన్ని ఒక ఎకరాకు ఆదాయం పొందవచ్చు అని అన్నారు. ఈ పంటను సాగు చేసుకునేందుకు ప్రధానంగా నీటి వసతి కలిగి ఉండాలని, ఆసక్తి కలిగిన రైతులు తమ గ్రామాలలోని రైతు సేవా కేంద్రాలలో సంప్రదిస్తే, పతంజలి కంపెనీ సిబ్బంది, ఉద్యాన శాఖ ద్వారా రైతులకు మొక్కలు అందించడం జరుగుతుందని పేర్కొన్నారు. ఈ కార్యక్రమంలో పంచాయతీ కార్యదర్శి చందనాయక్ తో పాటు, భోజనం గ్రామ టిడిపి అధ్యక్షుడు బాలకృష్ణ, రైతు సేవా కేంద్రం సిబ్బంది, పి ఎఫ్ ఎల్ సిబ్బందితోపాటు భోజనం గ్రామ రైతులు పాల్గొన్నారు.

రాష్ట్రస్థాయి క్రికెట్ పోటీలను ప్రారంభించిన టిడిపి యువ నాయకులు గౌరు జనార్ధన్ రెడ్డి



గడివేముల పల్లె వెలుగు దినపత్రిక

నంద్యాల జిల్లా గడివేముల జిల్లా పరిషత్ ఉన్నత పాఠశాలలో రాష్ట్రస్థాయి క్రికెట్ పోటీలను దేశం సత్సనారాయణరెడ్డి ఆధ్వర్యంలో నిర్వహించిన ప్రారంభోత్సవ కార్యక్రమానికి పాణ్యం ఎమ్మెల్యే గౌరు చరిత రెడ్డి, వెంకట్ రెడ్డి కుమారుడు గౌరు జనార్ధన్ రెడ్డి ముఖ్య అతిథిగా పాల్గొని ఈ పోటీలను ప్రారంభించారు. శ్రీ పేట లక్ష్మీ చెన్నకేశవ స్వామి రథోత్సవం సందర్భంగా ఆధ్వర్యంలో నిర్వహించే క్రికెట్ టోర్నమెంట్ గౌరు జనార్ధన్ రెడ్డి ఏర్పాటు చేసిన వారిని అభినందించారు అనంతరము. శ్రీదాకారులను పరిచయం చేసుకున్నారు. యువతను ప్రోత్సహించేందుకు ఏర్పాటుచేసిన సీజన్ 2 క్రికెట్ టోర్నమెంట్ నిర్వహించడం క్రీడలో పాల్గొనే అభ్యర్థులు గెలుపు కోసమే పోరాటం చేసి గెలుపు ఓటమిలు సమానంగా అంగీకరిస్తే బాగుంటుందని ఆయన తెలియజేశారు. క్రికెట్



పోటీలను ఏర్పాటు చేయడం యువత ఇంత ఉత్సాహంగా ఏర్పాటు సంతోషంగా ఉందని తెలిపారు. మండలంలోని వివిధ గ్రామాలకు చెందిన జట్లు కార్యక్రమంలో పాల్గొనినందుగా అందరూ అద్భుతమైన ఆటను ప్రదర్శించాలని కోరారు. క్రీడలు మానసిక ఉల్లాసానికి దోహదపడతాయని తద్వారా యువత ఆరోగ్యంగా ఉంటారని యువత క్రీడలపై దృష్టి సారించాలన్నారు. క్రీడల్లో యువత రాణించి రాష్ట్రానికి దేశానికి పేరు తీసుకురావాలన్నారు. ఈ కార్యక్రమంలో గడివేముల మండల టిపి టిడిపి కన్వీనర్ పంట దిలీపి కుమార్ రెడ్డి, గడివేముల ఎస్ఐ సి సి నాగార్జున్ రెడ్డి, ఐ టి డి పి యువ నాయకులు రాజు, బాబు నాయక్, గ్రామ పెద్దలు, శ్రీదాకారులు తదితరులు పాల్గొన్నారు.

రీ-సర్వే వేగవంతానికి కలెక్టర్ ఆదేశాలు

భూ హక్కుల స్పష్టతకు ఆధునిక సర్వే విధానం. మార్చి 2027 నాటికి అన్ని గ్రామాల్లో రీ-సర్వే పూర్తి లక్ష్యం. రైతుల భాగస్వామ్యంతో పారదర్శక భూ నమోదు ప్రక్రియ. భూ కబ్జాలకు అడ్డుకట్ట వేసి రీ-సర్వే కార్యక్రమం. జిల్లా కలెక్టర్ రాజకుమారి గణియా.

పల్లె వెలుగు నంద్యాల జిల్లా బ్యూరో.

జిల్లాలో కొనసాగుతున్న రీ-సర్వే కార్యక్రమాన్ని పక్కంబిగా నిర్వహిస్తూ వేగవంతం చేయాలని జిల్లా కలెక్టర్ రాజకుమారి గణియా ఆర్డీటలు, తహసీల్దారులు, సర్వేయర్లను ఆదేశించారు. శనివారం కలెక్టరేట్లోని వీడియో కాన్ఫరెన్స్ హాల్లో రీ-సర్వే, పట్టాదారు పాస్ పుస్తకాల పంపిణీ, భూ సేకరణ తదితర అంశాలపై కలెక్టర్ సమీక్ష సమావేశం నిర్వహించారు. ఈ సందర్భంగా కలెక్టర్ మాట్లాడుతూ, రాష్ట్ర ప్రభుత్వం ప్రతిష్టాత్మకంగా చేపట్టిన రీ-సర్వే కార్యక్రమం ద్వారా అధునాతన సాంకేతికతను వినియోగించి రైతులకు స్పష్టమైన భూ హక్కులు కల్పించడం జరుగుతుందన్నారు. ఈ ప్రక్రియతో భూ కబ్జాలకు పూర్తిగా అడ్డుకట్ట పడుతుందని, ఒకరి భూమి మరొకరి పేరుకు మారే అవకాశాలు ఉండవని స్పష్టం చేశారు. గతంలో చోటుచేసుకున్న భూ



వివాదాలు, కబ్జాలకు స్వస్తి పలకాలనే ఉద్దేశంతో రాష్ట్ర ముఖ్యమంత్రి నారా చంద్రబాబునాయుడు దూరదృష్టితో ఈ కార్యక్రమాన్ని అమలు చేస్తున్నారని తెలిపారు. నంద్యాల జిల్లాలో మార్చి 2027 నాటికి అన్ని గ్రామాల్లో రీ-సర్వే పూర్తి చేయాలని ముఖ్యమంత్రి ఆదేశించినట్లు వెల్లడించారు. జిల్లాలో మొత్తం 449 రెవెన్యూ గ్రామాలు ఉండగా, ఇప్పటివరకు 263 గ్రామాల్లో రీ-సర్వే పూర్తి అయ్యిందని తెలిపారు. పూర్తి చేసిన గ్రామాలలో రైతులకు పట్టాదారు పాస్ పుస్తకాలను త్వరితగతిన పంపిణీ చేయాలని ఆదేశించారు. ఐదవ విడతలో భాగంగా ఏప్రిల్ 15 నుంచి 30 గ్రామాల్లో రీ-సర్వే ప్రారంభించామని, ఈ ప్రక్రియను వేగంగా పూర్తి చేయాలని సూచించారు. రీ-సర్వే గడువులోగా పూర్తి కావాలంటే సర్వే బృందాలు ముందస్తుగా గ్రౌండ్



ట్రూటింగ్, గ్రౌండ్ వాలిడేషన్, స్టాఫ్ షాంటేషన్ వంటి పనులను ప్రణాళికాబద్ధంగా చేపట్టాలని కలెక్టర్ సూచించారు. రైతుల భాగస్వామ్యం లేకుండా ఎట్టి పరిస్థితుల్లో రీ-సర్వే చేయకూడదని, ప్రతి రైతు భూమి రీ-సర్వే పూర్తి కావాలంటే సంబంధిత రైతు మూడుసార్లు ఈ-కేవైసీ పూర్తి చేయాల్సి ఉంటుందని వివరించారు. అలాగే, ఎక్కడో పట్టా భూములను 22-ఏ కింద చేర్చకూడదని, అలా చేసినట్లయితే కఠిన చర్యలు తీసుకుంటామని హెచ్చరించారు. ఈ సందర్భంగా రెవెన్యూ అధికారులకు పలు అంశాలపై సమగ్రంగా దిశానిర్దేశం చేశారు. ఈ సమావేశంలో డిఆర్.ఓ రామ నాయక్, ల్యాండ్ అండ్ సర్వే ఎడి శ్రీరామ మోహన్, ఆర్.టి.లు, తహసీల్దారులు, సర్వేయర్లు తదితరులు పాల్గొన్నారు.

దుర్గ భోగేశ్వర, ఉండుట్ల రంగనాథ స్వామి ఆలయాలలో -జలధర జల హారతి పరిశీలన



గడివేముల పల్లె వెలుగు దినపత్రిక

నంద్యాల జిల్లా గడివేముల మండలం రాష్ట్ర ప్రభుత్వం నీటి సరఫరాను లక్ష్యంగా పెట్టుకుని ప్రభుత్వం చేపట్టిన ఒక ప్రతిష్టాత్మక కార్యక్రమం "జలధర-జలహారతి". ఇందులో భాగంగా ఆలయాల వద్ద కూడా ప్రత్యేక చర్యలు చేపడుతున్నారు. ఆలయాల్లో జలధర కార్యక్రమ ముఖ్య ఉద్దేశాలు మరియు కార్యకలాపాలు: పుష్కరిణుల పునరుద్ధరణ: రాష్ట్రంలోని అన్ని ఆలయాల పుష్కరిణులలో నీటిని నింపడం మరియు వాటిని శుభ్రపరచడం ఈ కార్యక్రమం యొక్క ప్రధాన లక్ష్యం. ఇంకా గుంతలు ఆలయ ఆవరణలో ఇంకా గుంతలను నిర్మించడం ద్వారా వృధా నీటిని భూమిలోకి ఇంకింపజేసి భూగర్భ జలమట్టాన్ని పెంచడం. 100 రోజుల యాక్షన్ ప్లాన్: వర్షాకాలం ప్రారంభానికి ముందే నీటి నిల్వ సామర్థ్యాన్ని పెంచడానికి వంద రోజుల్లో ఈ పనులను పూర్తి చేయాలని ప్రభుత్వం ఆదేశించింది. ఇందులో భాగంగా ఉన్నట్ల రంగనాథ స్వామి సమీపంలో ఉన్న కోనేరును వీటిని పరిశీలించి నివేదికలు తయారుచేసి ఉన్నతాధికారులకు పంపించడం జరిగింది ,ఆలయాల సమీపంలో ఉన్న కోనేరులను గడివేముల ఎంపీడీవో వాసుదేవ గుప్త, ఆలయ అధికారులు, ఆలయ చైర్మన్ కంది శ్రీనివాసులు, పురోహితులు పరిశీలించడం జరిగింది..



Latitude: 5.627773 Longitude: 78.32068 Elevation: 329.88±13.0 m Population: 18 m Time: 25-04-2026 08:55 Note: Rangaswami temple source Gaddavula M.J



కర్నూలు సూర్యనారాయణ స్వామి ఆలయంలో విశేషంగా 'ఆశ్లేష బలి' పూజలు



పల్లె వెలుగు కర్నూలు బ్యూరో

అవధూత దత్త పీఠాధిపతి పరమపూజ్య శ్రీశ్రీశ్రీ గణపతి సచ్చిదానంద స్వామీజీ వారి దివ్య ఆశీస్సులతో, కర్నూలు నగరంలోని శ్రీ సూర్యనారాయణ స్వామి దేవాలయంలో శనివారం ఆశ్లేష నక్షత్రం పురస్కరించుకుని ఆశ్లేష బలి సర్ప శాంతి పూజ, హోమం అత్యంత భక్తిశ్రద్ధలతో నిర్వహించారు. శాస్త్రోక్తంగా హోమ క్రతువులు: ఆశ్లేష నక్షత్ర విశిష్టతను పురస్కరించుకుని ఆలయ అధ్యక్షులు శాస్త్రోక్తంగా సర్ప శాంతి పూజలను నిర్వహించారు. మానవాళికి జాతక రీత్యా ఉండే సర్ప దోషాల నివారణకు, లోక కళ్యాణార్థం ఈ హోమ క్రతువును విశేషంగా గావించారు. భక్తులు అధిక సంఖ్యలో పాల్గొని స్వామివారిని దర్శించుకున్నారు. పాల్గొన్న భక్తులు: ఈ పవిత్ర శాంతి పూజలో శ్రీమతి షామలి గారు మరియు శ్రీ వెంకట రామడు - పద్మావతి దంపతులు పాల్గొని ప్రత్యేక పూజలు నిర్వహించారు. సంకల్పం చెప్పకుని హోమగుండంలో ఆహుతులను సమర్పించి స్వామి వారి కృపాకటాక్షాలకు పాత్రులయ్యారు. తీర్థ ప్రసాద వితరణ: పూజా కార్యక్రమం పూర్తయిన అనంతరం ఆలయ కమిటీ ఆధ్వర్యంలో భక్తులకు తీర్థ ప్రసాద వితరణ జరిగింది. ఈ కార్యక్రమంలో స్థానిక భక్తులు పాల్గొని ఆశ్లేష బలి పూజ విశిష్టతను తెలుసుకున్నారు. ఆలయ ప్రాంగణం అంతా దత్త నామ స్మరణతో, ఆధ్యాత్మిక శోభతో విరాజిల్లింది.

జిల్లా వ్యాప్తంగా విజిబుల్ పోలీసింగ్ - రాోడ్డు భద్రతపై పోలీసుల ప్రత్యేక దృష్టి



రహదారి ప్రమాదాలు ట్రాఫిక్ మరియు రోడ్డు భద్రత నిబంధనలపై అవగాహన కల్పిస్తున్న పోలీస్ అధికారులు..

పల్లె వెలుగు నంద్యాల క్రైమ్.

కర్నూలు రేంజ్ డివిజన్ డాక్టర్ కోయ ప్రవీణ్ ఐపీఎస్ మార్గదర్శకత్వంలో మరియు జిల్లా ఎస్పీ సునీల్ షోరాట్ ఐపీఎస్ ఆదేశాలమేరకు శనివారం నంద్యాల జిల్లా పోలీస్ శాఖ ఆధ్వర్యంలో జిల్లా వ్యాప్తంగా ముఖ్యమైన కూడళ్ల వద్ద, రద్దీ ప్రదేశాలలో, ట్రాక్ స్టాల్ల వద్ద విజిబుల్ పోలీసింగ్ మరియు రోడ్డు భద్రతపై విస్తృత అవగాహన కార్యక్రమాలు నిర్వహించడం జరిగింది. పోలీసు వారి ముఖ్య సూచనలు .మైనర్లకు వాహనాలు వద్దు: 18 ఏళ్ల లోపు పిల్లలు వాహనాలు నడపరాదు. నిబంధన ఉల్లంఘిస్తే తల్లిదండ్రులు/సంరక్షకులపై చట్టపరమైన చర్యలు తప్పవు. హెల్మెట్ & సీట్ బెల్ట్ తప్పనిసరి: ద్వీచక్ర వాహనదారులు తప్పనిసరిగా హెల్మెట్ ధరించాలి, కారు ప్రయాణికులు సీట్ బెల్ట్ పెట్టుకోవడం



అనివార్యం. ఇది ప్రాణాలను కాపాడే భద్రతా కవచం. వేగం & లోడ్ నియంత్రణ: వేగం కన్నా ప్రాణం మిన్న అనే సూత్రాన్ని ఎప్పుడూ మరచరాదు. మరియు వాహనాల పరిమితికి మించి వస్తువులను ప్రయాణికులను రవాణా చేయరాదు .డ్రంక్ అండ్ డ్రైవ్ చేయరాదు: మద్యం సేవించి వాహనాలు నడపడం అత్యంత ప్రమాదకరం. అటువంటి వారిపై కఠిన చట్టపరమైన చర్యలు తీసుకుంటాము. సెల్ఫోన్ డ్రైవింగ్ చేయరాదు వాహనాలు నడుపు సందర్భంలో సెల్ఫోన్ డ్రైవింగ్ చేయరాదని తద్వారా ప్రమాదం జరిగే అవకాశాలు ఎక్కువగా ఉన్నాయి. త్రిబుల్ రైడింగ్ చేయరాదు మోటర్ సైకిల్ పై ప్రయాణించేటప్పుడు త్రిబుల్ రైడింగ్ చేయడం వలన వాహనం అదుపుతప్పి ప్రమాదానికి గురయ్యే అవకాశం ఉంది. ఈ సందర్భంగా నంద్యాల జిల్లా ప్రజలందరూ ట్రాఫిక్, రోడ్డుభద్రత నిబంధనలు కచ్చితంగా పాటించి సురక్షితంగా గమ్యం చేరాలని విజ్ఞప్తి చేశారు. ప్రజల సహకారంతో రోడ్డు ప్రమాదాలను గణనీయంగా తగ్గించవచ్చు. జీవితం మీది రక్షణ మీ చేతుల్లోనే! అనే విషయాన్ని ఎల్లప్పుడూ మరచరాదని పోలీస్ అధికారులు విజ్ఞప్తి చేశారు. రోడ్డు భద్రత నిబంధనలు ఉల్లంఘించిన వారిపై జరిమానా విధించడం జరిగింది.

కుక్కదాడిలో ఆరు మందికి గాయాలు



మహానంది, పల్లె వెలుగు

మహానంది మండలంలో కుక్క దాడిలో ఆరు మందికి గాయాలయ్యాయి. శనివారం మండలంలోని జమాలయ్య స్వామి దర్గా, శ్రీనగరం, బుక్కాపురం గ్రామాలకు చెందిన భాస్కరరావు, మోహన్, మహానంది, నరసింహా, కేశవ, మంజులత కుక్క దాడిలో తీవ్రంగా గాయపడ్డారు. గాయపడిన వారు తిమ్మాపురం ప్రాథమిక ఆరోగ్యకేంద్రానికి చేరుకోగా వైద్యులు, సిబ్బంది చికిత్సలు అందించారు. ఇందులో మోహన్, మహానంది, నరసింహాలకు తీవ్ర గాయాలు కాగా నంద్యాల ప్రభుత్వ ఆసుపత్రికి పంపించినట్లుగా వైద్య సిబ్బంది తెలిపారు. మండలంలోని అధికారులు కుక్కల దాడి నుంచి రక్షణ కల్పించి, చర్యలు తీసుకోవాలని బాధితులు, వారి బంధువులు కోరుతున్నారు.

మలేరియా రహిత నగరంగా మార్చుదాం : కమిషనర్ చల్లా ఓబులేసు

పల్లె వెలుగు కర్నూలు లిపోర్టర్ :



వ్యక్తిగత, పరిసరాల పరిశుభ్రతతో కర్నూలు నగరాన్ని మలేరియా రహితంగా మార్చుదామని కర్నూలు నగరపాలక సంస్థ కమిషనర్ చల్లా ఓబులేసు పిలుపునిచ్చారు. శనివారం ప్రపంచ మలేరియా దినోత్సవం సందర్భంగా డాక్టర్స్ కాలనీలో నిర్వహించిన ర్యాలీని ఆయన ప్రారంభించారు.ఈ సందర్భంగా కమిషనర్ మాట్లాడుతూ.. నిల్వ ఉన్న స్వచ్ఛమైన నీటిలో మలేరియాను వ్యాప్తి చేసే ఆడ ఎనోఫిలిస్ దోమలు పెరుగుతాయని ఆయన తెలిపారు. దోమల కాటుకు గురికాకుండా ఉండేందుకు గృహాలలో కిటికీలు, గుమ్మాలకు దోమల జాలీలు అమర్చుకోవాలని సూచించారు.అంతకుముందు కమిషనర్ పలు ప్రాంతాల్లో పారిశుద్ధ్య పనులను అకస్మికంగా తనిఖీ చేశారు.ఈ కార్యక్రమంలో ప్రజారోగ్య అధికారి డాక్టర్ ఎం. రఘు, సీనియర్ ఎంటమాలజిస్ట్ వెంకటేశ్వర్లు, శానిటేషన్ ఇన్స్పెక్టర్లు హుస్సేన్ తదితరులు పాల్గొన్నారు.

తండ్రి జ్ఞాపకార్థం కూతురు అల్లుడు సేవా కార్యక్రమాలు

అనాథలకు దుప్పట్లు, దుస్తులు, గొడుగులు అందజేత

ఎమ్మిగనూరు, ఏప్రిల్ 26 (పల్లె వెలుగు)

ఎమ్మిగనూరు పట్టణానికి చెందిన ఉప్పుర నాగరాజు జ్ఞాపకార్థం ఆయన కుమార్తె తేజస్విని ,అల్లుడు సవీన్ లు సేవా కార్యక్రమాలు చేశారు.శనివారం ఎమ్మిగనూరు పట్టణంలో తేజస్విని తో పాటు ఆమె భర్త సవీన్ లు ఇద్దరు పిల్లలు తో కలిసి ప్రత్యేక ఆటో లో దుప్పట్లు, దుస్తులు,గొడుగులు వేసుకొని పట్టణంలో ప్రధాన వీధులలో తిరుగుతూ ఆర్డ్రీసీ బస్టాండ్,మిలటరీ కాలనీ, ఎంజీ పెట్రోల్ బంక్ సర్కిల్,సోమప్ప సర్కిల్,సోమప్ప నగర్,వ్యవసాయ మార్కెట్ కమిటీ సర్కిల్,శివ సర్కిల్,గోవెగండ్ల రోడ్డు,అన్నమయ్య సర్కిల్ లలో రోడ్ల పై అనాథలు గా ఉంటున్న వారికి దుప్పట్లు, దుస్తులు,గొడుగులు ఇచ్చారు.అనాథలకు అవసరమైన వస్తువులను అందజేసి మానవత్వాన్ని చాటుకున్నారు .అలాగే తన తండ్రి పై ఉన్న ప్రేమ అభిమానాన్ని చాటుకుంది.ఇందుకు తేజస్విని భర్త కూడా మంచి మనసు తో బార్య కు అండగా నిలిచి మానవత్వాన్ని చాటుకున్నారు. దుస్తులు పంపిణీ చేసే క్రమంలో తండ్రి ను తలుచుకొని కూతురు తేజస్విని కన్నీరు పెట్టుకుంది.నన్ను మా నాన్న ఎంతో ప్రేమ గా పెంచి పెద్ద చేసి ఉన్నత చదువులు చదివించారని అలాంటి మా నాన్న ఇటీవల మరణించడం తట్టుకోలేకపోతున్నాను.మా నాన్న జ్ఞాపకార్థం అనాథలకు సేవలు చేయాలనే సంకల్పం తో గత కొన్ని రోజులుగా ఎమ్మిగనూరు లో సేవ కార్యక్రమాలు చేస్తున్నట్లు తేజస్విని , అల్లుడు సవీన్ అన్నారు.



పెట్రోల్, డీజిల్ కృత్రిమ కారతను అరికట్టాలి

-బీఎస్పీ డిమాండ్



బంకుల వద్ద 'నో స్టాక్' బోర్డులపై జిల్లా యంత్రాంగం నిఘ్నకు సీరెత్తిపట్టు వ్యవహారాన్ని చూడండి



బంకుల యాజమాన్యాలు నిల్వలు ఉన్నప్పటికీ, అధిక ధరలకు విక్రయించేందుకు లేదా ఇతర లాభాల కోసం కృత్రిమ కారతను సృష్టిస్తున్నాయని ఆయన ఆరోపించారు. ప్రభుత్వ వైఖరిపై విమర్శలు రాష్ట్రంలో చంద్రబాబు ప్రభుత్వం అధికారంలో ఉన్నప్పటికీ, నిత్యావసరంగా మారిన ఇంధన సరఫరాపై కనీస పర్యవేక్షణ లేకపోవడం శోచనీయమని ఆయన మండిపడ్డారు. గంటల తరబడి బంకుల వద్ద వేచి చూడలేక వాహనదారులు తీవ్ర అవస్థలు పడుతున్నారని, ఇది ప్రజల సమయాన్ని, సొమ్మును వృధా చేయడమేనని పేర్కొన్నారు. డిమాండ్లు ఇవే: విచారణ జరపాలి: జిల్లాలోని పలు ప్రాంతాల్లో బంకులు ఎందుకు మూతపడుతున్నాయో అధికారులు స్పష్టత ఇవ్వాలి. కఠిన చర్యలు: నిల్వలు ఉండి కూడా అమ్మకాలు సాగించని బంకులపై క్రిమినల్ కేసులు నమోదు చేయాలి. సీజ్ చేయాలి: అధిక ధరలకు పెట్రోల్, డీజిల్ విక్రయించే బంకుల లైసెన్సులను తక్షణమే రద్దు చేసి, వాటిని సీజ్ చేయాలి. జిల్లా యంత్రాంగం ఇప్పటికైనా స్పందించి ఇంధన సరఫరాను క్రమబద్ధీకరించాలని, లేనివక్షంలో వాహనదారుల పక్షాన ఆందోళనలు ఉధృతం చేస్తామని ఆయన హెచ్చరించారు.

పల్లె వెలుగు కర్నూలు బ్యూరో

జిల్లాలో నెలకొన్న పెట్రోల్, డీజిల్ కొరతను వెంటనే నివారించి, వాహనదారుల ఇబ్బందులను తొలగించాలని బహుజన్ సమాజ్ పార్టీ కర్నూలు జిల్లా ఇంచార్జి గాడి అరుణ్ కుమార్ డిమాండ్ చేశారు. శనివారం ఈ మేరకు ఆయన ఒక పత్రికా ప్రకటన విడుదల చేశారు. అధికారులు చెబుతున్నదొకటి.. క్షేత్రస్థాయిలో జరుగుతున్నదొకటి! జిల్లాలో ఇంధన కొరత లేదని జిల్లా సరఫరా అధికారి రాజారఘవీర్ చెబుతున్నప్పటికీ, వాస్తవ పరిస్థితులు అందుకు భిన్నంగా ఉన్నాయని అరుణ్ కుమార్ విమర్శించారు. నో స్టాక్ బోర్డులు: జిల్లా వ్యాప్తంగా ఉన్న 132 పెట్రోల్ బంకుల్లో ప్రతిరోజూ సుమారు 50కి పైగా బంకుల వద్ద 'నో స్టాక్' బోర్డులు దర్శనమిస్తుండటం విడ్డూరమన్నారు. కృత్రిమ కారత: కొన్ని

అందల భాగస్వామ్యంతో నగరాన్ని తీర్చిదిద్దుతాం

నగరపాలక సంస్థ కమిషనర్ చల్లా ఓబులేసు

సెన్సెస్ స్వీయ గణనకు ప్రజలు కలిసి రావాలి
స్వచ్ఛ నగరాలలో అభివృద్ధిని తెలియజేయాలి

పల్లె వెలుగు కర్నూలు లిపోర్టర్ :



ప్రజలు, ప్రజా ప్రతినిధులు, అధికారులు, అందరి భాగస్వామ్యంతో నగరాన్ని అన్ని విధాల తీర్చిదిద్దామని కర్నూలు నగరపాలక సంస్థ కమిషనర్ చల్లా ఓబులేసు అన్నారు. శనివారం వెంకటరమణ కాలనీలోని నగరపాలక కార్యాలయంలో ఆయన విలేకరులతో మాట్లాడారు. ఈ సందర్భంగా కమిషనర్ మాట్లాడుతూ.. మౌలిక సదుపాయాలు కల్పన, పారిశుధ్యం, పచ్చదనం, ప్రజా సమస్యల పరిష్కారానికి తొలి ప్రాధాన్యత ఇస్తామన్నారు. ఆస్తిపన్ను వసూళ్లపై ప్రత్యేక దృష్టి సారించామని, కార్పొరేషన్ నూతన కార్యాలయ పనులను త్వరలో పునః ప్రారంభిస్తామని తెలిపారు. ప్రజలు సైతం నగరపాలకు సహకరించాలని, ప్రస్తుత ఆర్థిక సంవత్సరానికి సంబంధించి ఆస్తి పన్ను ముందస్తు చెల్లింపులపై 5 రాయితీ, బకాయిలు ఏకమొత్తంలో చెల్లింపులపై 50 వడ్డీ రాయితీని ప్రజలు సద్వినియోగం చేసుకోవాలని కోరారు. స్వీగణనకు పౌరులు సహకరించాలని, లింక్ డ్వారా ఏప్రిల్ 30 లోపు వివరాలు నమోదు చేసుకోవాలని, మే 1 తర్వాత ఎన్యూమరేటర్ వచ్చినప్పుడు తప్పులుంటే సరి చేసుకోవచ్చని సూచించారు. స్వచ్ఛ నగరాలలో ప్రజా అభిప్రాయ సేకరణ ప్రారంభమైందని, లింకు ఓపెన్ చేసి, ప్రతి పౌరుడు అభిప్రాయాన్ని తెలియజేయాలని కోరారు.

గిల్లి తండా అంగన్నాడి కేంద్రంలో

ఘనంగా ఈసీసీ డే



కేసముద్రం, ఏప్రిల్ 25 పల్లె వెలుగు

:కేసముద్రం మున్సిపల్ పరిషత్ గిల్లి తండా అంగన్నాడి కేంద్రంలో శనివారం ఈసీసీ డేను అంగన్నాడి టీచర్స్ రమాదేవి, కవిత అధ్యక్షులుగా నిర్వహించారు. ఈ కార్యక్రమానికి ముఖ్య అతిథులుగా హాజరైన అంగన్నాడి సూపర్ వైజర్ విజయ, జిపిఓ రాములు మాట్లాడుతూ మూడు నుండి ఆరు సంవత్సరాల లోపు పిల్లలకు ఎర్లీ చైల్డ్ కేర్ ఎడ్యుకేషన్ కార్యక్రమం ఎంతో ఉపయోగకరమన్నారు. అంగన్నాడి సెంటర్ ద్వారా లభించే పౌష్టికాహారం పిల్లలకు ఎంతో బలమైనదని ఆకుకూరలు పాలు, గుడ్లు, మాంసకృత్తులు బాగా ఉంటాయని, ప్రతిరోజూ అంగన్నాడి సెంటర్ ద్వారా లభించే పౌష్టికాహారం తీసుకుంటే పిల్లలు దృఢంగా ఉంటారని కొనియాడారు. ఈ కార్యక్రమంలో తల్లిదండ్రులు, కిషోర్ బాలికలు, గర్భిణీ స్త్రీలు, బాలింతలు తండావాసులు, ఆయాలు వెంకటలక్ష్మి, కవిత తదితరులు పాల్గొన్నారు.

అక్రమ 'ఇంధన' దందాపై ఉక్కుపాదం

ఓర్వకల్లులో తహసీల్దార్ మెరుపు దాడులు.. భారీగా పెట్రోల్, డీజిల్ స్వాధీనం

నిబంధనలు అతిక్రమిస్తే జైలుకే: జిల్లా పౌర సరఫరాల అధికారి హెచ్చరిక

పల్లె వెలుగు కర్నూలు బ్యూరో

జిల్లాలో పెట్రోల్, డీజిల్ అక్రమ రవాణా దందాను సాగిస్తున్న మూలాలపై అధికారులు ఉక్కుపాదం మోపుతున్నారు. అనుమతులు లేకుండా, నిబంధనలకు విరుద్ధంగా ఇంధనాన్ని నిల్వ ఉంచి విక్రయిస్తున్న కేంద్రాలపై శనివారం ఓర్వకల్లు మండలంలో రెవెన్యూ అధికారులు మెరుపు దాడులు నిర్వహించారు. ఈ దాడుల్లో భారీగా ఇంధనాన్ని స్వాధీనం చేసుకోవడంతో పాటు అక్రమార్కులపై కేసులు నమోదు చేశారు. నన్నూరులో 'రంగన్న' డీజిల్ గుట్టరట్టు! ఓర్వకల్లు మండలం నన్నూరు గ్రామంలో రహస్యంగా ఇంధన వ్యాపారం జరుగుతోందన్న పక్కా సమాచారంతో తహసీల్దార్ అకస్మిక తనిఖీలు చేపట్టారు. గ్రామానికి చెందిన రంగన్న అనే వ్యక్తి వద్ద రెండు డ్రమ్ముల్లో అనధికారికంగా నిల్వ ఉంచిన 150 లీటర్ల డీజిల్, 150 లీటర్ల పెట్రోల్ను అధికారులు గుర్తించారు. ఎటువంటి రక్షణ చర్యలు లేకుండా నివాసాల మధ్య ఇలా ప్రమాదకరంగా ఇంధనాన్ని నిల్వ ఉంచడంపై అధికారులు అగ్రహం వ్యక్తం చేశారు. స్వాధీనం చేసుకున్న ఇంధనాన్ని సీజ్ చేసి, సదరు వ్యక్తిపై చట్టపరమైన చర్యలు ప్రారంభించారు. ఆటోలో తరలిస్తుండగా చెక్! మరో ఘటనలో, ఒక ఆటోలో బదు క్యాన్ (సుమారు 100 లీటర్లు) పెట్రోల్ను గుట్టచప్పుడు కాకుండా తరలిస్తుండగా తహసీల్దార్ అడ్డుకొన్నారు. వాహనాన్ని తనిఖీ చేయగా అక్రమ విక్రయాల భాగోతం బయటపడింది. వెంటనే ఆ ఇంధనాన్ని స్వాధీనం చేసుకున్న



అధికారులు, అక్రమ రవాణాకు ఉపయోగిస్తున్న వాహనంపై కూడా చర్యలకు ఆదేశించారు. ప్రజల ప్రాణాలతో ఆడితే ఊపెత్తించం: ఈ దాడులపై జిల్లా పౌర సరఫరాల అధికారి స్పందిస్తూ ఘాటుగా హెచ్చరించారు. "అనధికారికంగా ఇంధన విక్రయాలు చేయడం కేవలం నేరం మాత్రమే కాదు, ప్రజల భద్రతకు పెను ముప్పు. నివాస ప్రాంతాల్లో ఇంధనాన్ని నిల్వ ఉంచితే జరిగే ప్రమాదాలకు బాధ్యులెవరు? ఇలాంటి అక్రమ దందాలకు పాల్పడే వారిని ఎట్టి పరిస్థితుల్లోనూ వదిలిపెట్టం. అక్రమ విక్రయాలపై నిఘా ఉంచాం, ఎక్కడైనా అనుమానాస్పదంగా ఇంధనం విక్రయిస్తున్నట్లు తెలిస్తే వెంటనే అధికారులకు సమాచారం అందించాలి." జిల్లా పౌర సరఫరాల అధికారి, కర్నూలు. అక్రమ నిల్వలు కలిగి ఉన్నా, బ్లాక్ మార్కెట్లో విక్రయించినా బంకులతో పాటు వ్యక్తులపై కూడా కఠినమైన సెక్షన్ కింద కేసులు నమోదు చేస్తామని ఈ సందర్భంగా అధికారులు హెచ్చరించారు.

ట్రాఫిక్ పోలీసులకు చల్లని ఊరట: వేసవి తాపం నుండి రక్షణకు 'మజ్జిగ' పంపిణీ

పల్లె వెలుగు కర్నూలు బ్యూరో

మండుతున్న ఎండలను దృష్టిలో ఉంచుకుని, విధుల్లో ఉన్న ట్రాఫిక్ పోలీసుల ఆరోగ్యాన్ని సంరక్షించడమే లక్ష్యంగా కర్నూలు జిల్లా యంత్రాంగం కీలక నిర్ణయం తీసుకుంది. జిల్లా ఎస్పీ విక్రాంత్ పాటిల్ ఐపిఎస్ ఆదేశాల మేరకు, కర్నూలు నగరంలోని అన్ని పాయింట్లలో విధి నిర్వహణలో ఉన్న ట్రాఫిక్ సిబ్బందికి ప్రతిరోజూ మజ్జిగ పంపిణీ చేసే కార్యక్రమాన్ని శనివారం ప్రారంభించారు. నిరంతరం విధుల్లో ఉండి సిబ్బంది కోసం..ఎస్పీ సూచనలతో, కర్నూలు ఎస్పీఓ బాబు ప్రసాద్ పర్యవేక్షణలో కర్నూలు ట్రాఫిక్ పోలీస్ స్టేషన్ పరిధిలోని రెండు సెక్షన్ల సిబ్బందికి ఈ సదుపాయాన్ని కల్పించారు. ట్రాఫిక్ సిబ్బంది ఆధ్వర్యంలో ఈ పంపిణీ కార్యక్రమం నిరంతరాయంగా సాగింది. ముఖ్య విశేషాలు: అన్ని పాయింట్లలో: నగరంలోని ప్రధాన కూడళ్లలో



ఎండను తిక్కేయకుండా విధులు నిర్వహించే ప్రతి ఒక్క అధికారికి, కానిస్టేబుల్కు మజ్జిగ అందుబాటులో ఉంటుంది. వేసవి ముగిసే వరకు: ఈ కార్యక్రమం కేవలం ఒక్క రోజుకే పరిమితం కాకుండా, వేసవి కాలం పూర్తయ్యే వరకు నిరంతరాయంగా ప్రతిరోజూ కొనసాగుతుందని అధికారులు తెలిపారు. ఆరోగ్య సంరక్షణ: వడదెబ్బ తగలకుండా, సిబ్బంది డిహైడ్రేషన్ బారిన



వడకుండా ఉండటానికి ఈ నిర్ణయం తీసుకున్నట్లు ఉన్నతాధికారులు పేర్కొన్నారు. "ప్రజల కోసం ఎండలో కష్టపడుతున్న మా సిబ్బంది సంక్షేమం మాకు ముఖ్యం. వారి ఆరోగ్యం దృష్ట్యా ఎస్పీ గారి ఆదేశాలతో ఈ చొరవ తీసుకున్నాం." ట్రాఫిక్ విభాగం అధికారులు పోలీస్ శాఖ తీసుకున్న ఈ నిర్ణయం పట్ల అటు సిబ్బందితో పాటు ఇటు నగర ప్రజల నుండి కూడా హర్షం వ్యక్తమవుతోంది.

పోలీసు సిబ్బంది ఎండ తీవ్రత నుండి

జాగ్రత్తలు పాటించాలి ఎస్పీ సరసింహ

సూర్యాపేట క్రైమ్ ఏప్రిల్ 25 పల్లె వెలుగు

వేసవికాలం వేడి తీవ్రత ఎక్కువగా ఉండడం వల్ల ట్రాఫిక్ విధులు నిర్వహించే పోలీసు సిబ్బంది ఎండ వేడి, కాలవష్టం వల్ల ఇబ్బందులు పడకుండా సిబ్బంది సంక్షేమంలో భాగంగా జిల్లా ఎస్పీ సరసింహ శనివారం జిల్లా పోలీసు కార్యాలయం నందు ట్రాఫిక్ పోలీసులకు సమ్మర్ కిట్స్ అందించారు. చలవ అద్దాలు, బాటిల్స్, వైట్ క్యాపులు, హెల్మెట్ అందించి సూచనలు చేశారు. ఎండకు డి హైడ్రేషన్ బారిన పడకుండా ఎక్కువగా మంచినీళ్లు తీసుకోవాలి, మజ్జిగ, ఓఆర్ఎస్ లాంటివి తీసుకోవాలని కోరారు. సిబ్బందికి ఇబ్బంది లేకుండా సప్ల వారిగా విధులు కేటాయించాలని అధికారులకు సూచించారు. పోలీసు సిబ్బంది విధులు నిర్వహణలో జాగ్రత్తగా ఉండాలి, ఎండ సమయంలో బైక్ లపై ఎక్కువ దూరం ప్రయనించవద్దు, వెంట మంచినీళ్లు క్యాసులు తీసుకెళ్ళాలి అని తెలిపారు. సిబ్బంది ప్రయాణ సమయంలో హెల్మెట్ ధరించాలని సూచించారు. ఈ కార్యక్రమంలో సైప్లట్ బ్రాంచ్ ఇన్స్ పెక్టర్ రామారావు, ఆర్మూడ్ ఇన్స్ పెక్టర్ ప్రవీణ్, ట్రాఫిక్ ఎస్ఐ సాయిరాం, ఆర్ఎస్ఐఐ అఖిల్, ట్రాఫిక్ సిబ్బంది ఉన్నారు.

ప్రజా సంక్షేమం మరిచి గత పాలకులను విమర్శించడమే ప్రభుత్వ లక్ష్యం

కేసముద్రం, ఏప్రిల్ 25 పల్లె వెలుగు

శాసనసభ ఎన్నికల సమయంలో ప్రజలకు ఇచ్చిన హామీలను, ప్రజా సంక్షేమాన్ని విస్మరించి కేవలం గత పాలకులను విమర్శించడమే లక్ష్యంగా ప్రభుత్వం పని చేస్తుందని బిఆర్ఎస్ కేసముద్రం మండల అధ్యక్షుడు మహమ్మద్ నజీర్ అహ్మద్ అన్నారు. శనివారం మండల కేంద్రంలోని బిఆర్ఎస్ కార్యాలయంలో బిఆర్ఎస్ మండల కమిటీ అధ్యక్షులలో మహబూబాబాద్ నియోజకవర్గ మాజీ శాసనసభ్యులు బానోత్ శంకర్ నాయక్ ఆదేశాల మేరకు పత్రిక సమావేశం నిర్వహించారు. ఈ సమావేశంలో మండల బిఆర్ఎస్ అధ్యక్షులు మహమ్మద్ నజీర్ అహ్మద్ తో పాటు నాయకులు మాట్లాడుతూ తెలంగాణ రాష్ట్ర తొలి ముఖ్యమంత్రి, కల్వకుంట్ల చంద్రశేఖర రావు రాష్ట్ర రైతంగానికి కాశేశ్వరం అనే బృహత్తర ఎత్తిపోతల పథకాన్ని ప్రపంచంలోనే ఎక్కడలేని విధంగా నిర్మించి, తెలంగాణ రాష్ట్రంలో అన్ని గొలుసు కొట్టు చెరువులకు నీళ్లు అందించి, భూగర్భ జలాలను పెంచారు. రైతుల కష్టాలను రక్షిస్తే పెట్టుకొని రైతుబంధుతో పాటు నిరంతరం 24 గంటలు విద్యుత్ సరఫరా అందించి, పండిన పంటలను ప్రభుత్వం పరంగా కొనుగోలు చేసి, రైతుకు కష్టం లేకుండా చేశారని తెలిపారు. దీనిని చూసి ప్రజాదరణను చూసి ఓర్వలేని కాంగ్రెస్ బిఆర్ఎస్ నేతలను నానా ఇబ్బందులకు గురి చేస్తూ, లేనిపోని కమిషన్లు వేసి కేసులు పెట్టి కోర్టుల చుట్టూ తిప్పుతూ చేసిన అభివృద్ధి పద్ధతిగా లేదని తిరస్కరించి ప్రజల్లో దుష్ప్రచారం నిర్వహిస్తుందని ఆవేదన వ్యక్తం చేశారు. ప్రభుత్వం వేసిన అడ్డొలను హైకోర్టు గత పాలకుల తప్పులేదని తేల్చి చెప్పినది. కాంగ్రెస్ ప్రభుత్వానికి ఇది చెంపపెట్టు లాంటిదనీ, కాశేశ్వరం కూలిపోయిందని, పనికిరాదని ప్రచారం నిర్వహిస్తూ ఇన్ని రోజులు ప్రజా సంక్షేమాన్ని మరిచి పాలన కొనసాగిస్తున్నారు. ఉద్యోగస్థులకు ఇచ్చిన హామీలు, నిరుద్యోగులకు ఇచ్చిన హామీలు, రిటైర్డ్ ఎంప్లాయిస్ కి ఇచ్చిన హామీలు నెరవేర్చకుండా వారి ఆత్మహత్యలకు దారి చేపట్టారు. ప్రభుత్వం ప్రజా సంక్షేమాన్ని మరిచి అన్ని వర్గాల ప్రయోజనాలను తాకట్టు పెట్టి ప్రజాపాలనాన్ని కొనసాగిస్తున్నారు. అన్ని వర్గాలకు ఎలాంటి ప్రయోజనాలు కల్పించకుండా తప్పుడు ప్రచారాలు నిర్వహించుకుంటూ గత పాలకులను నిందించడమే ఏకైక ఎజెండాగా పెట్టుకుని పరిపాలన కొనసాగిస్తున్నారు. ఇప్పటినుంచి రైతులకు గాని, ఉద్యోగస్థులకు గాని ఎలాంటి ఆపద వచ్చిన బిఆర్ఎస్ ముందుండి పోరాడుతుందని అన్నారు. కాంగ్రెస్ ఇచ్చిన ఆరు గ్యారంటీలు, 420 హామీలు నెరవేర్చాలని, నెరవేర్చకుంటే ఎలాంటి



పోరాటానికైనా సిద్ధమని మండల పార్టీ హెచ్చరిస్తున్నట్లు తెలిపారు. మొక్కజొన్న రైతులకు వారి మొక్కజొన్నలను కొని ఆదుకోవాలని ప్రభుత్వాన్ని కోరారు. రైతులకు నిరంతరం విద్యుత్తు, నీరు అందించి దేశంలోనే తెలంగాణ రాష్ట్రాన్ని మొదటి స్థానంలో నిలుపాలని కోరారు. ఆర్డీసీ కార్యకర్తల కోరికలను వెంటనే అమలు చేయాలని, మృతుల కుటుంబాలకు కోటి రూపాయలు, ఉద్యోగం ఇచ్చి వారి కుటుంబాలను ఆదుకోవాలని డిమాండ్ చేశారు. రిటైర్డ్ ఉద్యోగుల బకాయిలను వెంటనే చెల్లించి వారిని ఆదుకోవాలని, నిరుద్యోగ యువతకు ఉద్యోగాలు ఇచ్చివారి జీవితాలకు వెలుగు నింపాలని కోరారు. భవిష్యత్తులో జరిగే ఎన్నికల్లో బిఆర్ఎస్ అధికారంలోకి వస్తుందని ప్రజలు ఎలాంటి అపోహలకు గురి కాకుండా ధైర్యంగా ఉండాలని అన్ని వర్గాల ప్రజలను కోరారు. ఈ కార్యక్రమంలో మాజీ జెడ్పీసీ రావుల శ్రీనాథ్ రెడ్డి మండల ప్రధాన కార్యదర్శి కమటుం శ్రీనివాస్, పట్టణ అధ్యక్షులు గుగులోత్ వీరు నాయక్, ఊకంటి యాకూబ్ రెడ్డి, మున్సిపల్ కౌన్సిలర్లు జాలోత్ సుజాత హరినాయక్, రావుల వినయ్ రెడ్డి, ఆగ్ రాము, దూడపాక కృష్ణ, మేకల శారద సురేష్, పాయిరాల శరత్, పురం రాజమణి రమేష్, సర్పంచులు ఈసం లక్ష్మీనారాయణ, ఎదరబోయిన సూరయ్య బాలాజీ, జ్యోతి శ్రీనివాస్, మాజీ సర్పంచులు హరి రామ్, ముఖ్య నాయకులు పండుల సంజీవ్, తోట శ్రీను, బానోత్ వెంకన్న, మాజీ ఎంపీటీసీలు కొమ్ము రాహుల్, దుబాకుల వెంకన్న, చందు, ఎన్నమాల ప్రభాకర్, రాయుడు, కూన భద్రాద్రి, లింగాల పిప్పయ్య, బద్రు నాయక్ తదితరులు పాల్గొన్నారు.

ట్రాఫిక్ నియంత్రణపై అధికారులతో మున్సిపల్ శాఖలతో సమీక్ష



ఎమ్మెల్యే బీవీ జయ నాగేశ్వర్ రెడ్డి

ఎమ్మిగనూరు పల్లె వెలుగు ఏప్రిల్ 25

ఎమ్మిగనూరు మున్సిపల్ కార్యాలయంలో ఎమ్మెల్యే డాక్టర్ బీవీ. జయ నాగేశ్వర్ రెడ్డి పోలీస్ శాఖ, ఆర్ & బి శాఖ, మున్సిపల్ కమిషనర్ మరియు టీపీఓలతో సమీక్ష సమావేశం నిర్వహించారు. ఈ సందర్భంగా ట్రాఫిక్ నియంత్రణ మరియు నిబంధనల అమలుపై సమీక్షిస్తూ, పట్టణంలోని ప్రధాన కూడళ్లు మరియు రోడ్ల ప్రాంతాల్లో సీసీ కెమెరాల ఏర్పాటు చేసి నిర్వహణను బలోపేతం చేయాలని సూచించారు. అలాగే ఓం శాంతి సర్కిల్, వ్యవసాయ మార్కెట్

యార్డు, పద్మశ్రీ మచాని సోమప్ప సర్కిల్, శివ సర్కిల్ మరియు కర్నూలు బైపాస్ రోడ్ వద్ద ట్రాఫిక్ సిగ్నల్స్ ఏర్పాటు చేయాలని ఆదేశించారు. సాధ్యమైన చోట్ల వన్వే ట్రాఫిక్ అమలు చేయడం, కొత్త కాలువలు, రోడ్ల విస్తరణ, కొత్త రోడ్ల నిర్మాణం మరియు పారిశుధ్య సదుపాయాలను మెరుగుపరచాలని సూచించారు. హైవేల్లో ప్రమాదాలను నివారించేందుకు ట్రాఫిక్ భద్రతా సూచికలు, రిఫ్లెక్టివ్ ఏర్పాటు చేసి వాటిని సమర్థంగా నిర్వహించాలని తెలిపారు. అలాగే ముగతి నుండి నాగలదిన్నె వరకు బీటీ రోడ్డు పనులను త్వరగా పూర్తి చేయాలని ఆదేశించారు. ఈ కార్యక్రమంలో పట్టణ, గ్రామీణ మరియు గోనేగండ్ల సీబలు, శ్రీనివాసులు, చిరంజీవి, ఎస్బిలు, శ్రీనివాసులు ఎర్రన్న హైవే అథారిటీ డీఈ, ఆర్ & బి డీఈ, ఈఈ, మున్సిపల్ కమిషనర్ మరియు సిబ్బంది పాల్గొన్నారు.

రాజీవ్ రెడ్డి పై మండల టీడీపీ మండల నాయకులు ఆగ్రహం



నందవరం పల్లె వెలుగు ఏప్రిల్ 25

ఎమ్మిగనూరు నియోజకవర్గంలో నందవరం మండలంలో నాగలదిన్నె గ్రామంలో ఆక్రమణకు గురి అయిన ప్రభుత్వ భూమిని కోర్టు ఉత్తర్వులు ద్వారా స్వాధీనం చేసుకోవడానికి వెళ్ళిన ప్రభుత్వ అధికారులను వైసిపి నాయకులు అడ్డుకోవడం చాలా దారుణమని మండల టీడీపీ నాయకులు ముగతి ఈరన్న గౌడ్, ధర్మపురం గోపాల్, మాచాపురం కాసిం వలీ అన్నారు. ఈ సందర్భంగా పాత్రికేయ సమావేశంలో వారు మాట్లాడుతూ ఆక్రమణ దారుడికి మద్దతుగా నిలబడి అధికారులపై దౌర్జన్యంగా వ్యవహరించడం వైసిపి ఇన్సార్జ్ రాజీవ్ రెడ్డికి తగదు అని అన్నారు. 2019 - 2024 వైసిపి ప్రభుత్వ హయాంలో ఆక్రమించుకున్న భూమిని ఆ రోజు వైసిపి మద్దతుదారుడైనటువంటి సర్పంచు పంచాయతీ తీర్మానం చేసి ఇది చట్ట విరుద్ధం అని మండలాధికారులకు పంపించడం జరిగింది. దాని ఆధారంగా అధికారులు కోర్టు ను ఆశ్రయించి ఆక్రమణకు వ్యతిరేకంగా కోర్టు ఉత్తర్వులు ద్వారా చట్టపరంగా స్వాధీనం చేసుకోవడం నేరమా అని ప్రశ్నించారు. ప్రజల సొమ్ము ప్రజలకు చెందాలి అని ఆక్రమణ దారుడు నుండి స్వాధీనం చేసుకొని ప్రభుత్వం ప్రజలకే చెందే విధంగా చేస్తుందని దీనిలో ఎమ్మెల్యే బీవీ జయ నాగేశ్వర్ రెడ్డిని విమర్శించడం ఎంతవరకు సబబు అని అన్నారు. మాజీ ఎమ్మెల్యే చెన్నకేశవరెడ్డి అందడందలతోనే ఆక్రమణ దారుడు ఆక్రమించుకున్నాడని రాజీవ్ రెడ్డికి తెలియదేమో వారి తాతను అడిగి తెలుసుకుంటే మంచిది అని అన్నారు. ఈ కార్యక్రమంలో గజేంద్ర రెడ్డి ఇబ్రహీంపురం శంకరమ్మ, సోమలగుడు చంద్ర, నాగులదిన్నె జబ్బర్, డాక్టర్ ఈరన్న, కిషోర్, కుమార్, బిల్లర్ వీరేష్, మిట్ట సోమపురం లింగన్న, ముగితి భార్గవ్ యాదవ్, నత్య రెడ్డి తదితరులు పాల్గొన్నారు.

కంటి ఆపరేషన్లు ప్రారంభించాలి



కళ్యాణ్ నగర్, ఏప్రిల్ 25 పల్లె వెలుగు

గోదావరిఖని ప్రభుత్వ జనరల్ ఆసుపత్రిని శనివారం కలెక్టర్ కోయ శ్రీహర్ష ఆకస్మిక తనిఖీ నిర్వహించారు. ఆసుపత్రిలోని ఓపీ విభాగాలు, ఐసీయూ, లేబర్ రూమ్, జనరల్ వార్డులను పరిశీలించారు. గోదావరిఖని ప్రభుత్వ జనరల్ ఆసుపత్రిని శనివారం కలెక్టర్ కోయ శ్రీహర్ష ఆకస్మిక తనిఖీ నిర్వహించారు. ఆసుపత్రిలోని ఓపీ విభాగాలు, ఐసీయూ, లేబర్ రూమ్, జనరల్ వార్డులను పరిశీలించారు ఆయన మాట్లాడుతూ ఆసుపత్రికి వచ్చే రోగు లకు మెరుగైన వైద్య సేవలు అందించాలని, నిరంతరం వైద్యులు అందు బాటులో ఉండాలని సూచించారు. ల్యాబ్లో పరీక్షలు త్వరితగతిన ప్రారంభించేలా చర్యలు తీసుకోవాలని, ఆసుపత్రి నిర్వహణకు సహకరించాలని ఆదేశించారు. ల్యాబ్లో అన్నీ సాఫ్ట్వేర్లు అప్డేట్ చేసి పరీక్ష ఫలితాలను ఆలస్యం లేకుండా రోగులకు అందించాలని ఆదేశించారు. కంటి ఆపరేషన్లు తక్షణమే ప్రారంభించాలని, అవసరమైన యంత్రాలు సిద్ధం చేసుకోవాలన్నారు. డెంటల్ విభాగంలో సగటున 40మంది మాత్రమే ఓపీకి రావడం గమనించి ఆ సంఖ్యను పెంచేందుకు చర్యలు తీసుకోవాలని, అవసరమైన యంత్రాలను సమీకరించుకుని డెంటల్ విభాగంలో సేవలను మరింత విస్తరించాలని ఆదేశాలు జారీ చేశారు. ఆర్ఎంఓలు కృపాభాయి, రాజా, ఆప్రమాలజిస్ట్ గోపికృష్ణ ఉన్నారు.

ఆర్టీసీ సమ్మె విరమణ రాష్ట్రాన్ని బస్సులు



మంత్రుల ఉప సంఘం చర్చలు సఫలం
కార్మికులకు పదకొండు శాతం ఫిట్ మెంట్ ప్రకటన
విలీనం అంశంపై ప్రత్యేక కమిటీ ఏర్పాటు

హైదరాబాద్, ఏప్రిల్ 25 పల్లె వెలుగు

తెలంగాణ రాష్ట్రంలో గత మూడు రోజులుగా ప్రజారవాణాను స్తంభింపజేసిన టీజీఎన్ఆర్టీసీ సమ్మె ఎట్టకేలకు ముగిసింది. ఉప ముఖ్యమంత్రి మల్ల భట్టి విక్రమార్క నేతృత్వంలోని మంత్రుల ఉప సంఘంతో కార్మికుల సంఘాల నాయకులు జరిపిన చర్చలు ఫలప్రదమయ్యాయి. ప్రభుత్వ హామీలతో సమ్మె విరమిస్తున్నట్లు జేపీసీ నాయకులు ప్రకటించడంతో ఏప్రిల్ ఇరవై రెండున ప్రారంభమైన నిరవధిక నిరసనలకు శుభం కార్క పడింది. ఈ నిర్ణయంతో శనివారం ఉదయం తొలి షిఫ్ట్ నుంచే బస్సులు డిపోల నుండి బయటకు వచ్చి రోడ్లెక్కాయి. మూడు రోజులుగా రవాణా సౌకర్యం లేక తీవ్ర ఇబ్బందులు పడ్డ ప్రయాణికులు ఈ పరిణామంతో ఊపిరి పీల్చుకున్నారు. తెలంగాణ సచివాలయంలో శుక్రవారం ఆర్డరాత్రి వరకు మంత్రుల బృందంతో కార్మికుల నేతలు సుదీర్ఘంగా చర్చలు జరిపారు. ఈ సందర్భంగా తమ ముప్పు రెండు డిమాండ్లతో కూడిన నివేదికను ప్రభుత్వం ముందు ఉంచారు. ముఖ్యంగా రెండు వేల ఇరవై ఒకటి రెండు వేల ఇరవై ఐదు సంవత్సరాలకు సంబంధించిన వేతన సవరణలను తక్షణమే అమలు చేయాలని డిమాండ్ చేశారు. కార్మికులు ముప్పు శాతం ఫిట్ మెంట్ ఇవ్వాలని పట్టుబట్టినప్పటికీ ప్రభుత్వం ఆర్థిక పరిస్థితులను వివరించింది. కార్మికుల సమస్యలను సాధారణంగా విన్న మంత్రుల బృందం వాటి పరిష్కారానికి సానుకూల అంగీకారం తెలపడంతో చర్చలు ఒక కొలిక్కి



వచ్చాయి. చర్చల వివరాలను వెల్లడించిన ఉప ముఖ్యమంత్రి భట్టి విక్రమార్క కార్మికులకు పదకొండు శాతం ఫిట్ మెంట్ ఇచ్చేందుకు ప్రభుత్వం నిర్ణయించింది ప్రకటించారు. ఎప్పటి నుంచో పెండింగ్లో ఉన్న ఆర్టీసీ ఉద్యోగులను ప్రభుత్వంలో విలీనం చేసే అంశంపై లోతైన అధ్యయనం చేస్తామని హామీ ఇచ్చారు. ఈ ప్రక్రియ కోసం అధికారులు కార్మికుల సంఘాల నేతలతో కూడిన ఒక ప్రత్యేక కమిటీని ఏర్పాటు చేయనున్నట్లు తెలిపారు. దీంతో పాటు కార్మికుల సంఘాల గుర్తింపు ఎన్నికలను కూడా త్వరలోనే నిర్వహిస్తామని స్పష్టమైన హామీ ఇచ్చారు. ఈ నిర్ణయాల పట్ల కార్మికుల సంఘాలు సంతృప్తి వ్యక్తం చేశాయి. ఆర్టీసీ అనేది ప్రభుత్వంలో ఒక అంతర్భాగమని కార్మికుల సంక్షేమానికి తమ ప్రభుత్వం కట్టుబడి ఉందని భట్టి విక్రమార్క పేర్కొన్నారు. కార్మికులను తమ కుటుంబ సభ్యులుగా భావిస్తున్నామని వారి సమస్యల పరిష్కారానికి ఎల్లప్పుడూ తలుపులు తెరిచే ఉంటాయని భరోసా ఇచ్చారు. ప్రభుత్వ పెద్దల నుంచి రాతపూర్వక హామీ లభించడంతో జేపీసీ నాయకులు సమ్మెను అధికారికంగా విరమించారు. రవాణా రంగం మళ్లీ గాడిలో పడటంతో రాష్ట్రవ్యాప్తంగా బస్టాండ్లు ప్రయాణికులతో సందడిగా మారాయి. ప్రభుత్వ స్పందన పట్ల కార్మికుల వర్గాల్లో హర్షం వ్యక్తమవుతోంది. రాష్ట్రవ్యాప్తంగా అన్ని డిపోల పరిధిలో బస్సు సర్వీసులు యథావిధిగా ప్రారంభమయ్యాయి. సమ్మె కారణంగా నిలిచిపోయిన సుదూర ప్రాంతాల సర్వీసులను కూడా అధికారులు పునరుద్ధరించారు. ప్రయాణికుల రద్దీని దృష్టిలో ఉంచుకుని అదనపు ట్రిపులు వేయాలని డిపో మేనేజర్లకు ఆదేశాలు అందాయి. ప్రభుత్వం కార్మికుల మధ్య కుదిరిన ఈ అవగాహన పల్లె రవాణా వ్యవస్థలో నెలకొన్న అనిశ్చితి తొలగిపోయింది. అభ్యర్థుల పరీక్షలు పనుల నిమిత్తం ప్రయాణించే వారికి ఈ సమ్మె విరమణ పెద్ద ఊరటనిచ్చింది. భవిష్యత్తులో ఇలాంటి సమస్యలు రాకుండా శాశ్వత పరిష్కారాలు చూపుతామని ప్రభుత్వం పునరుద్ఘాటించింది.

ఆర్టీసీ సమ్మెపై ప్రభుత్వం చర్చలకు పిలుపు

- సమస్యల పరిష్కారానికి సానుకూల దృక్పథం
- సమ్మె విరమించాలని కార్మికులకు మంత్రివర్గ విజ్ఞప్తి
- శుక్రవారం చర్చలకు మంత్రుల బృందం సిద్ధం
- పలు కీలక అంశాలపై విస్తృత చర్చలు, నిర్ణయాలు

హైదరాబాద్, ఏప్రిల్ 25 పల్లె వెలుగు

రాష్ట్రంలో కొనసాగుతున్న ఆర్టీసీ కార్మికుల సమ్మెపై ప్రభుత్వం కీలకంగా స్పందించింది. సమ్మెను విరమించి చర్చలకు రావాలని మంత్రివర్గం కార్మికులకు విజ్ఞప్తి చేసింది. కార్మికుల సమస్యలను పరిష్కరించేందుకు ప్రభుత్వం పూర్తి స్థాయిలో సానుకూల దృక్పథంతో ఉందని స్పష్టం చేసింది. ముఖ్యమంత్రి రేవంత్ రెడ్డి అధ్యక్షతన డాక్టర్ బీఆర్ అంజేయ్యర్ రాష్ట్ర సచివాలయంలో జరిగిన మంత్రివర్గ సమావేశంలో ఈ అంశంపై సుదీర్ఘంగా చర్చ జరిగింది. కార్మికుల సంఘాల ప్రతినిధులతో శుక్రవారం చర్చలు జరపాలని నిర్ణయించినట్లు ప్రభుత్వం తెలిపింది. ఉప ముఖ్యమంత్రి భట్టి విక్రమార్క నేతృత్వంలోని మంత్రుల బృందం ఈ చర్చలను నిర్వహించనుంది. చర్చల ద్వారా కార్మికుల డిమాండ్లను సమగ్రంగా పరిశీలించి, సాధ్యమైన పరిష్కారాలను అమలు చేయాలని సమావేశంలో ముఖ్యమంత్రి నూచించారు. కార్మికులు కూడా సంయమనం పాటిస్తూ చర్చలకు సహకరించాలని కోరారు. ఇక కాశీశ్వరం ప్రాజెక్టుకు సంబంధించి న్యాయ కమిషన్ నివేదికపై హైకోర్టు తీర్పును మంత్రివర్గం సమీక్షించింది. కమిషన్ ఏర్పాటు చట్టబద్ధమని, రాజ్యాంగబద్ధమని హైకోర్టు అభిప్రాయపడినట్లు అధ్యక్షేట్ జనరల్ వివరించారు. ఈ అంశంపై న్యాయ నిపుణులతో చర్చించి తదుపరి చర్చలు సుకుమారాలని మంత్రివర్గం నిర్ణయించింది. పదవీ విరమణ పొందిన ఉద్యోగులకు చెల్లించాల్సిన బకాయిలపై కూడా సమావేశంలో విస్తృతంగా చర్చించారు. ప్రస్తుతం రెగ్యులర్ ఉద్యోగులకు సంబంధించిన రూ.6,200 కోట్లు, రిటైర్డ్ ఉద్యోగులకు చెల్లించాల్సిన రూ.8 వేల కోట్లు పెండింగ్లో ఉన్నట్లు అధికారులు తెలిపారు. ఆర్థిక



పరిస్థితులను దృష్టిలో ఉంచుకుని నిధుల సమీకరణకు ప్రత్యామ్నాయ మార్గాలను అన్వేషించాలని నిర్ణయించారు. ప్రజాప్రతినిధుల జిత్తోల్లో 50 శాతం కోత విధించి ఆ నిధులను వినియోగించాలన్న ప్రతిపాదనకు మంత్రులు సమ్మతి తెలిపారు. అదేవిధంగా ఆర్థిక వనరుల సమీకరణ కోసం ప్రత్యేక ఉప సంఘాన్ని ఏర్పాటు చేసి, ఉద్యోగ, ఉపాధ్యాయ, రిటైర్డ్ సంఘాలతో చర్చలు జరిపి త్వరితగతిన పరిష్కారం సాధించాలని నిర్ణయించారు. ప్రజలపై అదనపు భారం లేకుండా పరిష్కార మార్గాల కనుగొనాలని మంత్రివర్గం స్పష్టం చేసింది. మరోవైపు హైదరాబాద్లోని గచ్చిబౌలి క్రీడా మైదానాన్ని ప్రజాప్రైవేట్ భాగస్వామ్య పద్ధతిలో అభివృద్ధి చేయాలని మంత్రివర్గం ఆమోదించింది. 76 ఎకరాల్లో 64 ఎకరాల్లో ఆధునిక సౌకర్యాలతో 21 రకాల క్రీడలకు అనువైన వసతులు ఏర్పాటు చేయాలని నిర్ణయించారు. ఇది క్రీడారంగ అభివృద్ధికి దోహదపడుతుందని భావిస్తున్నారు. మంథని నియోజకవర్గ ప్రజల చిరకాల కోరిక అయిన చిన్న కాశీశ్వరం ప్రాజెక్టు భూసేకరణ ప్రక్రియను పూర్తి చేయాలని మంత్రివర్గం తీర్మానించింది. అలాగే మంచెలపై జిల్లా ఎల్లంపల్లి ప్రాజెక్టు పరిసరాల్లో సముద్ర జల వ్యవసాయ పార్క్ ఏర్పాటు చేయడానికి ఆమోదం తెలిపింది. ఈ సందర్భంగా మంత్రులు మాట్లాడుతూ ఆర్టీసీ కార్మికులు ఎలాంటి తొందరపాటు నిర్ణయాలు తీసుకోవద్దని విజ్ఞప్తి చేశారు. క్షణికావేశంలో ఆత్మహానికర చర్యలకు పాల్పడకుండా తమ కుటుంబాలను దృష్టిలో పెట్టుకుని ఆలోచించాలని నూచించారు. ప్రభుత్వం పూర్తిగా సానుకూల

దృక్పథంతో ఉందని, చర్చల ద్వారానే సమస్యలకు శాశ్వత పరిష్కారం సాధ్యమని పునరుద్ఘాటించారు. మొత్తానికి, మంత్రివర్గం తీసుకున్న నిర్ణయాలు రాష్ట్రంలో కొనసాగుతున్న సమస్యలకు పరిష్కారం దిశగా కీలకంగా మారనున్నాయి. కార్మికులప్రభుత్వం మధ్య చర్చలు సఫలమవుతాయా అన్నది ఇప్పుడు ఆసక్తికరంగా మారింది. ఎప్పటి నుంచో పెండింగ్లో ఉన్న ఆర్టీసీ ఉద్యోగులను ప్రభుత్వంలో విలీనం చేసే అంశంపై లోతైన అధ్యయనం చేస్తామని హామీ ఇచ్చారు. ఈ ప్రక్రియ కోసం అధికారులు కార్మికుల సంఘాల నేతలతో కూడిన ఒక ప్రత్యేక కమిటీని ఏర్పాటు చేయనున్నట్లు తెలిపారు. దీంతో పాటు కార్మికుల సంఘాల గుర్తింపు ఎన్నికలను కూడా త్వరలోనే నిర్వహిస్తామని స్పష్టమైన హామీ ఇచ్చారు. ఈ ప్రక్రియ కోసం అధికారులు కార్మికుల సంఘాల నేతలతో కూడిన ఒక ప్రత్యేక కమిటీని ఏర్పాటు చేయనున్నట్లు తెలిపారు. దీంతో పాటు కార్మికుల సంఘాల గుర్తింపు ఎన్నికలను కూడా త్వరలోనే నిర్వహిస్తామని స్పష్టమైన హామీ ఇచ్చారు. ఇప్పటికైనా ప్రభుత్వం తన మొందివైఖరిని వీడి, రాజకీయ ప్రయోజనాల కంటే కార్మికుల ప్రాణాలకు ప్రాధాన్యతనిస్తూ మ్యూనిసిపాలిటీలోని అంశాలను తక్షణమే అమలు చేయాలి. లేనిపక్షంలో, ఈ ప్రజా ఆగ్రహం రవాణా వ్యవస్థనే కాకుండా ప్రభుత్వ పునాదులను కూడా కదిలించే ప్రమాదం ఉన్నది.

ఆర్టీసీ సంక్షోభం.. సర్కార్ నిర్లక్ష్యం



తెలంగాణ రవాణా రంగంలో వెన్నెముకగా నిలిచిన ఆర్టీసీ నేడు సంక్షిప్తమైన సంక్షోభంలో కొట్టుమిట్టాడుతున్నది. నాడు ఎన్నికల ప్రచారంలో భాగంగా కాంగ్రెస్ పార్టీ ప్రకటించిన 'అభయ హస్తం' మ్యూనిసిపాలిటీలో ఆర్టీసీ కార్మికులకు స్వల్పయుగం వస్తుందని, వారిని ప్రభుత్వ ఉద్యోగులుగా గుర్తించి అన్ని సౌకర్యాలు కల్పిస్తామని సమ్మెలలికింది. ఆ తెలంగాణ రవాణా రంగంలో వెన్నెముకగా నిలిచిన ఆర్టీసీ నేడు సంక్షిప్తమైన సంక్షోభంలో కొట్టుమిట్టాడుతున్నది. నాడు ఎన్నికల ప్రచారంలో భాగంగా కాంగ్రెస్ పార్టీ ప్రకటించిన 'అభయ హస్తం' మ్యూనిసిపాలిటీలో ఆర్టీసీ కార్మికులకు స్వల్పయుగం వస్తుందని, వారిని ప్రభుత్వ ఉద్యోగులుగా గుర్తించి అన్ని సౌకర్యాలు కల్పిస్తామని సమ్మెలలికింది. ఆ హామీలు నేడు అటవెకాయి. ముఖ్యమంత్రి రేవంత్ రెడ్డి గద్దెనెక్కిన తర్వాత అమలు చేసిన 'మహాళక్ష్మి' పథకం సంస్థ మనుగడను ప్రశ్నార్థకం చేసింది. మహిళలకు ఉచితం అని చెప్తూ పురుష ప్రయాణికుల జేబులను మాత్రం భారీగా చిల్లుపెట్టింది. మహిళలకు ఉచిత ప్రయాణం కల్పించినప్పుడు ఆ భారాన్ని సర్దుబాటు చేయడం కోసం పురుషుల టికెట్ ధరలు అమాంతం పెంచడం వివక్షనే కదా. ఇక ప్రభుత్వం మహిళలకు ఉచిత ప్రయాణం అవకాశం ఇచ్చినట్లు ఎలా అవుతుంది? ప్రజలను దోచి, ప్రజలకు పెట్టడం ఎంత వరకు సబబు? పురుష ప్రయాణికులు పేద, మధ్యతరగతి ప్రజలు కాదా? ప్రభుత్వం బస్సు ఛార్జీలను పెంచడంతో సామాన్య, మధ్యతరగతి పురుషులపై పెను భారంగా మారింది. గత ప్రభుత్వ హయాంలో ఆర్టీసీని లాభాల బాట పట్టించేందుకు జరిగిన కృషిని ప్రస్తుత ప్రభుత్వ విధానాలతో నెలకొన్న పరిస్థితులు నీరుగారుస్తున్నాయి. ఈ నిర్ణయాల పట్ల కార్మికుల సంఘాలు సంతృప్తి వ్యక్తం చేశాయి. ఆర్టీసీ అనేది ప్రభుత్వంలో ఒక అంతర్భాగమని కార్మికుల సంక్షేమానికి తమ ప్రభుత్వం కట్టుబడి ఉందని భట్టి విక్రమార్క పేర్కొన్నారు. కార్మికులను తమ కుటుంబ సభ్యులుగా భావిస్తున్నామని వారి సమస్యల పరిష్కారానికి ఎల్లప్పుడూ తలుపులు తెరిచే ఉంటాయని భరోసా ఇచ్చారు. ప్రభుత్వ పెద్దల నుంచి రాతపూర్వక హామీ లభించడంతో జేపీసీ నాయకులు సమ్మెను అధికారికంగా విరమించారు. రవాణా రంగం మళ్లీ గాడిలో పడటంతో రాష్ట్రవ్యాప్తంగా బస్టాండ్లు ప్రయాణికులతో సందడిగా మారాయి. ప్రభుత్వ స్పందన పట్ల కార్మికుల వర్గాల్లో హర్షం వ్యక్తమవుతోంది. రాష్ట్రవ్యాప్తంగా అన్ని డిపోల పరిధిలో బస్సు సర్వీసులు యథావిధిగా ప్రారంభమయ్యాయి. సమ్మె కారణంగా నిలిచిపోయిన సుదూర ప్రాంతాల సర్వీసులను కూడా అధికారులు పునరుద్ధరించారు. సమ్మెను అధికారికంగా విరమించారు. రవాణా రంగం మళ్లీ గాడిలో పడటంతో రాష్ట్రవ్యాప్తంగా బస్టాండ్లు ప్రయాణికులతో సందడిగా మారాయి. ఉప సంఘాన్ని ఏర్పాటు చేసి, ఉద్యోగ, ఉపాధ్యాయ, రిటైర్డ్ సంఘాలతో చర్చలు జరిపి త్వరితగతిన పరిష్కారం సాధించాలని నిర్ణయించారు. ప్రజలపై అదనపు భారం లేకుండా పరిష్కార మార్గాల కనుగొనాలని మంత్రివర్గం స్పష్టం చేసింది. మరోవైపు హైదరాబాద్లోని గచ్చిబౌలి క్రీడా మైదానాన్ని ప్రజాప్రైవేట్ భాగస్వామ్య పద్ధతిలో అభివృద్ధి చేయాలని మంత్రివర్గం ఆమోదించింది. 76 ఎకరాల్లో 64 ఎకరాల్లో ఆధునిక సౌకర్యాలతో 21 రకాల క్రీడలకు అనువైన వసతులు ఏర్పాటు చేయాలని నిర్ణయించారు. ఇది క్రీడారంగ అభివృద్ధికి దోహదపడుతుందని భావిస్తున్నారు. మంథని నియోజకవర్గ ప్రజల చిరకాల కోరిక అయిన చిన్న కాశీశ్వరం ప్రాజెక్టు భూసేకరణ ప్రక్రియను పూర్తి చేయాలని మంత్రివర్గం తీర్మానించింది. అలాగే మంచెలపై జిల్లా ఎల్లంపల్లి ప్రాజెక్టు పరిసరాల్లో సముద్ర జల వ్యవసాయ పార్క్ ఏర్పాటు చేయడానికి ఆమోదం తెలిపింది. ఈ సందర్భంగా మంత్రులు మాట్లాడుతూ ఆర్టీసీ కార్మికులు ఎలాంటి తొందరపాటు నిర్ణయాలు తీసుకోవద్దని విజ్ఞప్తి చేశారు. క్షణికావేశంలో ఆత్మహానికర చర్యలకు పాల్పడకుండా తమ కుటుంబాలను దృష్టిలో పెట్టుకుని ఆలోచించాలని నూచించారు. ప్రభుత్వం పూర్తిగా సానుకూల